

■ **वृत्तसंस्था, नवी दिल्ली, दि. २५ :**
हिमाचल प्रदेशात मुसळधार पाऊस पडत आहे. कुल्लू जिल्ह्यातील तीन ठिकाणी, सैज खोऱ्यातील जीवा नाला, गडसा खोऱ्यातील शिलागड आणि बंजरमधील होरंगध येथे ढग फुटी झाली. त्यामुळे अनेक ठिकाणी पूर परिस्थिती निर्माण झाली आहे. एका वडील आणि मुलीसह तीन जण पाण्यात वाहून गेले.

दुसरीकडे, बुधवारी सकाळी उत्तराखंडमधील हल्द्वानी येथे एक कार कालव्यात पडली. ७ जणांपैकी ४ जणांचा मृत्यू झाला. यामध्ये ३ दिवसांच्या वाळाचाही समावेश आहे. जम्मूमध्ये तावी नदी दुथडी भरून वाहत आहे. एक व्यक्ती त्यात अडकली.

अग्रवालेख खरीखरी.. पुढची थाळी सोन्याची

जगात भारत नावाचा एक देश आहे. त्या देशाची महती अशी आहे की, त्या देशाची अर्थव्यवस्था जगात चौथ्या क्रमांकाची आहे. याच भारतात महाराष्ट्र नावाचे एक अतिप्रगत राष्ट्र आहे, म्हणजेच राज्य आहे. हा महाराष्ट्र प्रांत कधी एकेकाळी अतिशय श्रीमंत होता असे म्हणतात. आता गेल्या काही वर्षांपासून या श्रीमंत महाराष्ट्राच्या घरात चणचण सुरू झालेली आहे. तीस वर्षांपूर्वी या राज्याला चाळीस हजार कोटी रुपयांचे कर्ज घ्यावे लागले. तत्पूर्वी या राज्यावर कोणतेही कर्ज नव्हते. आता या कर्जाचा आकडा नऊ लाख कोटी रुपयांचा झालेला आहे. दिवसेंदिवस उत्पन्न घटत आहे. तरी आपली शानोशौकत कमी करायला हे राज्य अजिबात तयार नाही. भारतातील राज्यांचा खर्च यावर देखरेख आणि नियंत्रण ठेवून तो खर्च कमी करण्यासाठी अंदाज समित्या नेमण्यात येतात. तशाच प्रकारे या महाराष्ट्र राज्याचा खर्च कमी करण्यासाठी अंदाज समिती नेमण्यात आली. यांचे काम राज्याच्या खर्चाचा अंदाज घेऊन तो खर्च कसा कमी करता येईल. यासाठी प्रयत्न करणे असे असते. या कमिटीचे सदस्य आणि त्यांचे केंद्रीय पाहुणे मिळून जवळजवळ अडीचशे ते साडेतीनशे लोक असतात. ही समिती चालू राहावी. म्हणून समितीच्या सेवेसाठी जवळपास तेवढेच अधिकारी कर्मचारी असतात. या अंदाज समितीचा सर्व खर्च राज्य शासनाच्या तिजोरीतून केला जातो. आपल्या कर्जबाजारी असलेल्या आणि अनेक योजनांसाठी निर्धीची चणचण असलेल्या या राज्यातील अशाच अंदाज समितीचा दौरा मुंबईतून मुंबईतच होता. आता खर्च कमी करण्यासाठी तो खर्च वाढवला गेला पाहिजे. असा कदाचित या कमिटीचा किंवा समितीचा समज असावा. खर्च कसा आणि कुठे वाढवता येईल याची सुरुवात स्वतःपासून करून तो कमी कसा करता येईल. याचे सखोल चिंतन करण्यासाठी या समितीचे साग्रसंगीत उद्देगभरण करणे गरजेचे असते. किंबहुना ते औघाने येतेच. आता यासाठी झालेल्या खर्चाकडे पाहूया. या समितीच्या सदस्यांना जेवण वाढण्यात येणाऱ्या चांदीच्या ताटाचे भाडे अवघे ५५० होते. या ताटात जे जेवण वाढण्यात येणार होते. त्या प्रत्येक थाळीचा दर ४५०० होता. म्हणजे एका माणसाच्या थाळीचा खर्च (चांदीच्या ताटाचे भाडे पकडून) पाच हजार पन्नास रुपये होता. त्यावर नेहमीप्रमाणे जीएसटीचा खर्च असेलच. तो वेगळा आहे त्यामुळे तात्पुरता तो सोडून देऊया. आता पाच हजार पन्नास गुणिले सहाशे या गणिताचा हिशोब करण्याची आमची बुद्धी आणि क्षमता नाही. अशा या श्रीमंती जेवणानंतर खर्चात कपात कशी करणार. यावर चर्चा झाल्यावर बहुतेक सध्या महाराष्ट्रात दहा-बारा रुपये शिवभोजन थाळी मिळते. त्या थाळीच्या घरात तीन ते चार रुपयांची वाढ केल्यावर बऱ्यापैकी फायदा होईल. म्हणजेच प्रत्येक थाळीमागे जे सरकारी अनुदान दिले जाते. त्यात कोट्यवधी रुपयांची बचत होईल. असा या समितीचा अंदाज कदाचित निघू शकतो. आता पाच हजार पन्नास रुपयांच्या थाळीत काय काय होते. त्याची माहिती अशी आहे की, त्यात पुरणपोळी होती. ती पुरणपोळी मुंबईतीलच कुटुंब सखीच्या स्टॉलवर अवघ्या वीस किंवा २५ रुपयात मिळते. अंदाज समितीला वाढलेल्या गरमगरम पुरणपोळी वर लोणकढ्या तुपाची धार होती. ही आमची लोणकढी थाप नाही. त्यासोबतच दहीबट, वेगवेगळ्या प्रकारच्या खिरीचे पदार्थ, राईस प्रिपेरेशन मध्ये पुलाव आणि बियाणीच्या वेगवेगळ्या रेंसिणी अगदी जातीने हजर होत्या. त्यामध्ये बासमती, वाडा कोलम ते दिल्ली राईस पर्यंतचे वेगवेगळे प्रकार, दोन-चार प्रकारच्या शाकाहारी अतिशय उत्तम पनीर आणि चीजयुक्त भाज्या अगदी वरमाई सारख्या मिरवत होत्या. त्या सोबत शाही नवरत्न कोरमा या विशेष शाकाहारी भाजीचाही समावेश होता. अंदाज समिती मधल्या मत्स्यप्रेमींसाठी सध्या मासेमारी बंद असली. तरी फ्रोजन फिश मधील लपापेदार तळलेल्या सुरमईचा आणि पापलेटचा एक वेगळाच रवा फ्राय आणि तवा फ्राय असा खास बेत होता. बाकी चिकन मटण यामध्ये रस्सा, विशेष करून मालवणी रस्सा, कोकणी रस्सा, बोनलेस आणि स्पेशल बटर मध्ये फ्राय केलेल्या वेगवेगळ्या डिश सुद्धा उपलब्ध होत्या. एवढा मोठा शाही सरप्रास खाऊन झाल्यावर आणि त्यामुळे पोट फुगल्यानंतर उत्तारा म्हणून वेगवेगळ्या बादशाही फाल्गुद्यांचे आणि वेगवेगळ्या फलेवरच्या कुल्लूचीचे विशेष आईस्क्रीमही त्यांच्यासाठी उपलब्ध होते. आपल्या राज्यातील सर्वसामान्य मध्यमवर्गीय परिवाराचा महिन्याभराचा चार ते पाच सदस्यांचा खर्च साधारणपणे पाच ते साडेपाच हजार रुपये असतो. तो नेमका किती असतो. याचे सर्व किंवा अंदाज या अंदाज समित्यांनीच करावे अशी आमची शिफारस आहे. कोणताही माणूस जो श्रमजीवी आहे. तो साधारणपणे एका महिन्यात एका जेवणात अडीचशे ते तीनशे ग्रॅम फार्फार तर ४०० ग्राम अन्न खातो. म्हणजे प्रति ग्रॅम प्रत्येक माणसासाठी किती खर्च केला गेला. याचे गणितही याच समितीने करावे. या भोजनामध्ये आमच्यासारख्या सामान्य जनांना आमंत्रण अजिबातच नव्हते. म्हणूनच आम्ही हे शब्दभोजन खास करून करीत आहोत. विशेष म्हणजे या समितीने काही अतिउच्च समजल्या जाणाऱ्या महाराष्ट्रात नव्हे तर फक्त मुंबईत दोन-तीन भाषांमध्ये प्रकाशित होणाऱ्या अतिउच्च वर्गीय प्रतिनिधींना म्हणजेच काही विशेष पत्रकारांना विशेष करून आमंत्रित केले होते. त्यामुळे अशा या लोकप्रतिनिधींच्या मेजवानीला नावे ठेवणाऱ्या महाराष्ट्र टाइम्सच्या पूर्वी संपादक असलेल्या गोविंदराव तळवलकर यांची आठवण येत आहे. काही वर्षांपूर्वी माजी आमदार शंकरराव मोहिते पाटील यांच्या चिरंजीवाच्या लग्नात एक लक्ष लोकांना भोजन देऊन त्याचा खर्च त्यांनी उचलला होता. त्या एक लक्ष लोकांच्या भोजनाचा जेवढा खर्च होता. त्यापेक्षा जास्त खर्च या साधारण 250 ते 500 लोकांच्या भोजनात केला गेला. असे आम्ही नाही तर बरेच लोक म्हणतात. ते लक्ष भोजन होते आजचे हे लक्षात राहणारे भोजन आहे. यात सर्वपक्षीय योजनांदी भोजनानंदात रममाण होणारे अनेक जण सामील झाले होते. बाकी ताजमहाल हॉटेल आणि ट्रायडेंट हॉटेल यामध्ये राहणाऱ्या व्हीआयपी आणि त्यांच्या अधिकाऱ्यांच्या खर्चाबद्दल न बोललेलेच बरे. अंदाज समितीच्या रूपाने शाही भोजन खाणाऱ्या सर्व प्रकारची कृपाहष्टी असलेल्या, या सर्व भोजनभाऊंना पुढच्या वेळी सोन्याच्या ताटात अन्न मिळावे. अशा आमच्या आतापासूनच शुभेच्छा!

निरंजन
nagpurpost@gmail.com
Mob. No. 9922970023

सोमय्यांना अजित पवारांचे खडेबोल

■ **महासागर प्रतिनिधी मुंबई, दि. २५ :**
भाजप नेते किरीट सोमय्या यांनी मशिदीमध्ये जाऊ नये. त्यांच्या तिथे जाण्यामुळे कायदा सुव्यवस्थेचा प्रश्न निर्माण होऊ शकतो, असे

समन्वय समितीत चर्चा पूर्ण : कार्यकर्त्यांना चॉकलेट वाटपाची तयारी?

महामंडळ वाटप लवकरच!

■ **दीपक कैतके, मुंबई, दि. २५ :**
राज्यात लवकरच विविध महामंडळांच्या पदांवर नियुक्त्यांचा निर्णय घेतला जाणार आहे. महायुतीच्या समन्वय समितीच्या बैठकीत यावर सकारात्मक चर्चा झाल्याचे सूत्रांकडून समजते. आगामी स्थानिक स्वराज्य संस्थांच्या निवडणुकांची पार्श्वभूमी लक्षात घेता, ही घोषणा कार्यकर्त्यांना दिलेले निवडणुकीपुर्वीचे 'चॉकलेट' नाही ना? असा सवाल राजकीय वर्तुळात केला जात आहे.

नाराजी शमवण्यासाठी डोस?

महायुतीतील घटक पक्षांमध्ये गेल्या काही महिन्यांपासून महामंडळ नियुक्त्यांच्या वाटपावरून नाराजीचा सूर होता. अनेक पदे रिक्त असून, कार्यकर्त्यांना 'हक्काचे सत्ताकेंद्र' मिळालेले नाही, अशी भावना कार्यकर्त्यांमध्ये आहे. याच पार्श्वभूमीवर आता समन्वय समितीने लवकरच

वाटपाचे निकष जाहीर करण्याची तयारी दर्शवली असून, येत्या काही दिवसांत प्रत्यक्ष नियुक्त्या होतील, अशी शक्यता वर्तवली जात आहे.

राजकीय समीकरणांचा आधार?

महामंडळ वाटपात एखाद्या व्यक्तीची कामगिरी, पात्रता किंवा त्या महामंडळासाठी केलेले योगदान या गोष्टी गौण ठरत आहेत, अशी टीका होत आहे. कुठल्याही महामंडळाने काय काम केलं? ते नीट होतंय का? हाच मूलभूत मुद्दा कुठेही चर्चेत नाही, असा सवाल अनेक जाणकार उपस्थित करत आहेत.

महानगरपालिका, जिल्हा परिषद, पंचायत समित्या आदी स्थानिक स्वराज्य संस्थांच्या निवडणुका तोंडावर असताना, कार्यकर्त्यांच्या नाराजीचा भडका



उडू नये, यासाठीच ही तत्परता दाखवली जात आहे का? सत्ता गाजवताना कार्यकर्त्यांवर विसर पडतो आणि निवडणुका आल्या की महामंडळाच्या गाजाराने त्यांना फसवले जातं, अशी प्रतिक्रिया काही कार्यकर्त्यांतून उमटत आहे.

सध्या राज्यातील अनेक महामंडळे केवळ नावालाच अस्तित्वात असून, तिथे नियोजन, विकास किंवा जनतेसाठी ठोस उपक्रम फारसे दिसत नाहीत. त्यामुळे पुन्हा नव्या नियुक्त्यांतही राजकीय उपक्रुतता आणि गटबाजीचाच प्रभाव

दिसणार का? असा प्रश्न उपस्थित होत आहे. निर्णय जरी लवकर घेतला जाणार असला, तरी निर्णय घेणाऱ्यांची नीयत किती पारदर्शक आणि कार्यक्षम आहे, हेच खरे पाहण्याचे आहे!

अणूस्थळांचे नुकसान : इराणची कबुली

■ **वृत्तसंस्था, तेहरान, दि. २५ :**

२२ जून रोजी अमेरिकेने केलेल्या अणुकार्यालयात गेले होते. त्यांनी सांगितले की फोर्डे अणुकार्यालय पूर्णपणे नष्ट झाले आहे. इराणनेही तशी कबुली दिली आहे. अमेरिकन मीडिया हाऊसेस सीएनएन आणि न्यू यॉर्क टाइम्सने दावा केला आहे की इराणच्या अणुकार्यालयांवर अमेरिकेच्या हल्ल्यांमुळे त्यांच्या अणुकार्यालयाचे फारसे नुकसान झाले नाही.

अमेरिकेचे राष्ट्राध्यक्ष डोनाल्ड ट्रम्प यांनी बुधवारी नेदरलँड्समधील हेग येथे झालेल्या नाटो शिखर परिषदेत माध्यमांशी संवाद साधला. यामध्ये त्यांनी म्हटले आहे की जर इराणने आपला अणुकार्यक्रम पुन्हा

सुरू केला तर ते पुन्हा हल्ला करतील.

राष्ट्राध्यक्ष डोनाल्ड ट्रम्प यांनी त्यांच्या सोशल मीडिया प्लॅटफॉर्म ट्विटर मीडिया रिपोटर्स खोटे असल्याचे म्हटले आहे. त्यांनी लिहिले आहे की, 'सीएनएन आणि न्यू यॉर्क टाइम्सने इतिहासातील सर्वात यशस्वी लष्करी हल्ल्यांपैकी एकाला बदनाम करण्याचा प्रयत्न केला आहे.'

इस्त्रायल आणि इराणमधील युद्धाच्या १२ व्या दिवशी मंगळवारी युद्धबंदी झाली. दोन्ही देशांनी याची पुष्टी केली आहे आणि या युद्धात आपला विजय झाल्याचा दावाही केला आहे.

इस्त्रायलचे पंतप्रधान बेंजामिन नेतान्याहू म्हणाले की, इस्त्रायलने इराणविरुद्ध ऐतिहासिक विजय मिळवला आहे, जो पिढ्यान्पिढ्या लक्षात राहील.

२०२६ पासून सीबीएसई दहावीची परीक्षा दोनदा होणार



■ **वृत्तसंस्था नवी दिल्ली, दि. २५ :**
सीबीएसई (केंद्रीय माध्यमिक शिक्षण मंडळ) चे दहावीचे विद्यार्थी २०२६ पासून वर्षातून दोनदा परीक्षा देतील.

परीक्षा नियंत्रक संयम भारद्वाज यांनी बुधवारी ही माहिती दिली. नवीन परीक्षा पद्धतीनुसार, पहिली परीक्षा सर्व विद्यार्थ्यांसाठी अनिवार्य असेल आणि दुसरी ऐच्छिक असेल.

पहिली परीक्षा फेब्रुवारीमध्ये आणि दुसरी मेमध्ये होईल. निकाल एप्रिल आणि जूनमध्ये जाहीर होतील. यासोबतच पुरवणी परीक्षा रद्द करण्यात आल्या आहेत. सध्या

बारावी बोर्डाला हा निर्णय लागू होणार नाही.

दुसऱ्या परीक्षेत म्हणजेच पयारी परीक्षेत, विद्यार्थ्यांना विज्ञान, गणित, सामाजिक विज्ञान आणि भाषा यापैकी कोणत्याही ३ विषयांमध्ये त्यांची कामगिरी सुधारण्याची परवानगी असेल.

हिवाळी शाळांमधील विद्यार्थ्यांना दोन्हीपैकी कोणत्याही एका परीक्षेला बसण्याची परवानगी असेल.

जर एखाद्या विद्यार्थ्याने पहिल्या परीक्षेत ३ किंवा त्याहून अधिक विषयांमध्ये परीक्षा दिली नसेल, तर त्याला दुसऱ्या परीक्षेला बसण्याची परवानगी दिली जाणार नाही.

राज्यातील आमदार, खासदारांना चांदीच्या ताटात पंचपक्कवान

थाळीचे भाडे ५५०, तर भोजनाचा खर्च ४ हजार



■ **दीपक कैतके, मुंबई, दि. २५ :**
संसद व विधिमंडळाची अंदाज समिती ही प्रामुख्याने सरकारला काटकसरीचा सल्ला देते. पण याच समितीच्या अध्यक्ष व सदस्यांच्या २ दिवसांच्या जेवणावर चांदीच्या थाळीचा वापर करून त्यावर लाखोंचा खर्च करण्यात आल्याची बाब समोर आली आहे.

संसद व राज्य विधिमंडळ अंदाज समितीच्या अध्यक्ष व सदस्यांच्या दोन दिवसीय राष्ट्रीय परिषदेचा मंगळवारी मुंबईत समारोप झाला. या परिषदेला अध्यक्ष व सदस्य असे एकूण २५० विशेष व ३५० अधिकारी असे एकूण ६०० जण उपस्थित झाले होते. या पाहुण्यांच्या स्वागतासाठी विधिमंडळाबाहेर ४० फूट उंचीच्या फलकांच्या भिंती उभ्या करण्यात आल्या होत्या. विशेष पाहुण्यांच्या निवासाची

उपमुख्यमंत्री अजित पवार यांच्या नेतृत्वात एक बैठक झाली.

त्यात अजित पवारांनी किरीट सोमय्या यांना उपरोक्त शब्दांत समज दिली. किरीट सोमय्या यांनी भोंग्यांच्या मुद्यावर थेट मशिदीत जाऊन तपासणी करत असल्याचे समोर आले होते. त्यावर मुस्लिम संघटनांच्या तीव्र आक्षेप घेतला होता. राज्यात कायदा सुव्यवस्थेचा प्रश्न निर्माण होईल. त्याला सर्वस्वी सोमय्या जबाबदार असतील, असे या संघटना म्हणाल्या होत्या.

शिव सेना
आपण आमचे सर्वोत्तम नेते आहात, आम्हाला तुमचा अभिमान आहे.
भंडारा-पवनी विधानसभा क्षेत्राचे
दमदार आमदार

मा. श्री. नरेंद्रभाऊ भोंडेकर
आपणास दिवांगिताच्या हार्दिक शुभेच्छा..!
सौ.मिनाक्षी मनोज साकुरे
लॉन्स क्लब, भंडारा
श्री.मनोज साकुरे
शहर प्रमुख शिवसेना

शिवसेना
शिव सेना व पूर्व विदर्भ समन्वयक निश्चयाचा महामेळ.. उत्कृष्ट संघटक..
भंडारा-पवनी
विधानसभा क्षेत्राचे लाडके आमदार
मा. नरेंद्रभाऊ भोंडेकर
यांना **वाढदिवस**
निमित्त **हार्दिक शुभेच्छा**...
डॉ.अश्विनी भोंडेकर
M.B.B.S., DGO

नरेश बावनकर, नामदेव सूरकर, अनिल धकाते, बंडू हटवार, विजय उरकुडकर, मनिष आचार्य, शालिक देशमुख, गणेश जांभुळे, रामचंद्र बानार्डित, प्रशांत भूते, आशिष माटे, विजय काटेरवाचे, भोजराज वैद्य, राजू ब्राम्हणकर, बाळूभाऊ फुलबांधे, जितेश ईस्वार, बादल ठवरे, विनोद बागडे, महेश भूरे, विलास बाळबुधे, धनू देशमुख, प्रकाश मानापूरे, प्रमोद दहिलकर, दत्तू वैरागडे, देवा धावडे, केशव तरणे, उमेश पंचभाई, किशोर वैद्य, दिलिप हटवार, जितेंद्र लिचडे, सुधाकर साठवणे, किशोर पंचभाई, शंकर मानापूरे. जिल्हा शिवसेना व आम. नरेंद्र भोंडेकर मित्र परिवार

‘शिंदे गट निवडणुकांच्या मैदानात उतरतोय जोरात!’ मुंबई : स्थानिकस्वराज्य संस्थांच्या आगामी निवडणुकांसाठी शिवसेना (शिंदे गट) आता सज्ज होत आहे. पक्षप्रमुख आणि उपमुख्यमंत्री एकनाथ शिंदे यांनी स्वतः पुढाकार घेत आपल्या आमदारांना राजकीय बळ देण्यासाठी व्यापक नियोजनाला सुरुवात केली आहे. याअंतर्गत शिंदे गटाने आपल्या मंत्र्यांवर निवडणुकीसाठी विभागनिहाय जबाबदाऱ्या सोपवल्या असून, विविध मतदारसंघांतील प्रलंबित कामांबाबत आढावा बैठका घेतल्या जात आहेत.

निवडणूकपूर्व नियोजनाचा फॉर्म्युला सक्रिय
नांदेड, पुणे, अंधेरी (पूर्व) या मतदारसंघांतील पेंडिंग विकासकामांसंदर्भात अलीकडेच महत्वाच्या आढावा बैठकांचे आयोजन करण्यात आले.या बैठकीत स्थानिक पातळीवरील रस्ते, पाणीपुरवठा, गटारी, आरोग्य व शिक्षण क्षेत्रातील प्रलंबित प्रकल्पांबाबत चर्चा झाली. यामागचा उद्देश स्पष्ट आहे . विकासकामांची गती वाढवून मतदारांमध्ये विश्वास निर्माण करणे.

शिंदे गटाच्या मंत्र्यांना निवडणुकीची फील्ड कामंडा
एकनाथ शिंदे यांनी आपल्या गटातील प्रत्येक मंत्र्याला विशिष्ट जिल्ह्यांची जबाबदारी सोपवली आहे, जिथे ते निवडणुकीसंदर्भात संघटनात्मक बांधणी, प्रचार आणि स्थानिक कामांच्या गतीवर लक्ष ठेवणार आहेत. हे पाऊल म्हणजे निवडणुकीपूर्वीचा एक स्पष्ट संदेश आहे. ‘शिंदे गट निवडणुकांसाठी मैदानात उतरतोय पूर्ण ताकदीने!

मुंबई हायकोर्टाने प्रकाश आंबेडकरांची याचिका फेटाळली

मुंबई : वंचित बहुजन आघाडीचे प्रमुख प्रकाश आंबेडकर यांनी महाराष्ट्र विधानसभा निवडणुकीत मतदानाची वेळ संपल्यावर ७६ लाख लोकांनी मतदान केल्याचा आरोप करत याबाबत मुंबई उच्च न्यायालयात याचिका दाखल केली होती. ही याचिका उच्च न्यायालयाने फेटाळून लावली आहे. मुंबईचे रहिवासी असलेले याचिकाकर्ते चेतन चंद्रकांत अहिरे यांनी दाखल केलेल्या रिट याचिकेवर विचार करण्यास न्यायमूर्ती जी.एस. कुलकर्णी आणि न्यायमूर्ती आरिफ डॉक्टर यांच्या खंडपीठाने नकार दिला. खंडपीठाने म्हटले आहे की याचिकेने न्यायालयाचा वेळ वाया घाटवला, परंतु शुल्क आकारले नाही. न्यायालयाने म्हटले, वरील तथ्यांच्या प्रकाशात, आम्हाला शंका नाही की ही याचिका फेटाळली पाहिजे. त्यानुसार ती फेटाळली जात आहे. याचिकेवर सुनावणी करण्यात या न्यायालयाचा एक संपूर्ण दिवस वाया गेला. असे असले तरी आम्ही कुठलेही शुल्क लावणार नाहीत, असे न्यायालयाने स्पष्ट केले.

विधानसभा निवडणुकीच्या मतदान प्रक्रियेत घोळ झाल्याने राज्यातील सर्व २८८ विधानसभा मतदारसंघांमधील जाहीर झालेले निकाल रद्द करावेत अशी मागणी याचिकाकर्त्याने न्यायालयात केली. अहिरे यांनी दाखल केलेल्या याचिकेत सायकाळी ६ वाजताच्या अधिकृत मतदान वेळेनंतर जास्तीचे मतदान झाल्याचे अधोरेखित करण्यात आले होते, विशेषतः अंतिम मुदतीनंतर ७५ लाखांहून अधिक मते नोंदविण्यात आली, असा दावा करण्यात आला होता. याच्यतिरिक्त, त्यांनी ९० हून अधिक मतदारसंघांमध्ये मतदान झालेल्या आणि मोजलेल्या मतांमधील तफावतीकडे लक्ष वेधले.

हिंदीच काय पहिलीपासून इंग्रजीही नको तारा भवाळकर यांची कणखर भूमिका

मुंबई : हिंदीच काय पहिलापासून इंग्रजीही नको. विद्यार्थ्यांना चौथीपर्यंत फक्त मातृभाषेतच शिक्षण द्या. जगाच्या पाठीवर कुठेही इतक्या भाषा इतक्या लहान वयात शिकवल्या जात नाहीत. मुलांना पाचवीपासून दुसरी भाषा आणि आठवीपासून तिसरी भाषा शिकवा. हे संपूर्ण शिक्षण क्षेत्राच्या आणि विद्यार्थ्यांच्या हिताचे आहे, अशी कणखर भूमिका साहित्य संमेलनाध्यक्ष आणि लोकसाहित्याच्या अभ्यासक डॉ. तारा भवाळकर यांनी माध्यमांशी बोलताना मांडली. सुप्रसिद्ध लेखक अरविंद जगताप यांनीही हिंदी सक्तीला विरोध केला. ‘सक्तीची भक्ती काही कामाची नसते. त्याने उलट देवाचे बदनामी होते. आपण कितीतरी हिंदी लेखकांचे फेन आहेत. पण ते आपलं प्रेम आहे. ती सक्ती नाही,’ अशा शब्दांत त्यांनी आपल्या भावना व्यक्त केल्या.

दहावीच्या विद्यार्थ्यांसाठी ‘डबल चान्स’ !

वर्षातून दोनदा बोर्ड परीक्षा, सर्वोत्तम निकाल ग्राह्य

मुंबई : दहावीच्या विद्यार्थ्यांसाठी एक मोठी आणि महत्त्वाची बातमी! केंद्रीय माध्यमिक शिक्षण मंडळ (उड्डए) ने शिक्षण क्षेत्रात ऐतिहासिक पाऊल टाकत इयत्ता १० वीची बोर्ड परीक्षा आता वर्षातून दोनदा घेण्याचा निर्णय घेतला आहे. हा निर्णय २०२६ पासून लागू होणार असून, विद्यार्थ्यांना त्यांच्या गुणवत्तेचे सर्वोत्तम दर्शन घडवण्याची संधी यातून मिळणार आहे.

फेब्रुवारी आणि मे दोन परीक्षांची यादी, एकच उत्तम निकाल
CBSE च्या नव्या धोरणानुसार, इयत्ता १० वीच्या परीक्षा फेब्रुवारी आणि मे महिन्यांमध्ये घेतल्या जातील. विद्यार्थ्यांना दोन्ही वेळा परीक्षेला बसण्याची संधी असेल आणि या दोन परीक्षांपैकी ज्या वेळेस उत्तम गुण मिळतील, तोच निकाल अंतिम मानला जाईल. या निर्णयामुळे विद्यार्थ्यांना एकाच वेळच्या परीक्षेचे दडपण जाणवणार नाही आणि चुकून काही कमी गुण मिळाल्यास ती भरपाई दुसऱ्या परीक्षेत करता येणार आहे.

तणावमुक्त शिक्षण आणि सतत मूल्यांकन
CBSE ने यामागचा हेतू स्पष्ट करताना म्हटलं आहे की, विद्यार्थ्यांवरील परीक्षेचा ताण कमी करणे, चुकांमधून शिकण्याची संधी देणे आणि शिक्षण अधिक लवचिक बनवणे हे आमचे मुख्य उद्दिष्ट आहे.या धोरणामुळे विद्यार्थ्यांची मानसिकता बदलणार असून शिक्षण ही केवळ एक परीक्षा नसून, एक विकासाची प्रक्रिया आहे, हा दृष्टिकोन रुजवण्याचा प्रयत्न आहे.

शक्तिपीठ महामार्गावर मंत्रिमंडळ बैठकीत दोन्ही बाजूंचे मुद्दे मांडले

■ महासागर प्रतिनिधी, मुंबई, दि. २५ : राज्यातील महत्त्वाकांशी ‘शक्तिपीठ महामार्ग’ योजनेवर आज झालेल्या मंत्रिमंडळ बैठकीत या महामार्गाशी संबंधित दोन्ही पक्षांची मते सविस्तरपणे मांडण्यात आली. राज्याचे उपमुख्यमंत्री अजित पवार यांनी याबाबत माहिती देताना स्पष्ट केलं की, गृहनिर्माण मंत्री प्रकाश आविठकर आणि सहकारमंत्री हसन मुश्रीफ यांना मंत्रिमंडळ बैठकीत स्वतंत्रपणे आपली बाजू मांडण्यासाठी वेळ देण्यात आला होता.

शक्तिपीठ महामार्गाच्या नियोजन, मार्गक्रमण आणि भूसंपादनाच्या मुद्द्यांवर काही मतभेद असून, यासंदर्भात जनतेच्या भावना आणि स्थानिक परिस्थिती लक्षात घेऊन दोन्ही मंत्र्यांनी आपली मते मांडली. उपमुख्यमंत्री अजित पवार, म्हणाले, झूसकार कोणत्याही प्रकल्पात लोकशाही मूल्यांचा विचार करतं. त्यामुळे मंत्रिमंडळात प्रकाश आविठकर आणि हसन मुश्रीफ यांना

नदीकाठच्या गावांना सतर्कतेचा इशारा

प्रमुख धरणातून विसर्ग सुरू: विदर्भात जोरदार सरी कोसळण्याचा अंदाज

■ महासागर प्रतिनिधी, मुंबई, दि. २५ : मान्सूनने संपूर्ण राज्य व्यापले असून आज राज्यातील विविध भागात पावसाने जोरदार हजेरी लावली आहे. भारतीय हवामान विभागाच्या अंदाजानुसार, मान्सून २०२५ मध्ये महाराष्ट्रात सरासरीपेक्षा जास्त पाऊस पडण्याची शक्यता आहे. जून महिन्यात अवकाळी नंतर हा मान्सून सक्रीय आणि गतिमान राहिला आहे. गत वर्षीपेक्षा २६% जास्त पाऊस आतापर्यंत पडलेला आहे.

आज आणि उद्या महाराष्ट्रात हवाळ वातावरणासह अनेक भागांत मध्यम ते जोरदार पावसाचा अंदाज हवामान विभागाने वर्तवला आहे. कोकण, मुंबई, पुणे, नाशिक, घाटमाथा, मराठवाडा आणि विदर्भातील काही भागांत विजांसह जोरदार सरी कोसळण्याची शक्यता आहे. समुद्रकिनारी उंच लाटा आदळण्याचा इशारा देण्यात आला आहे, त्यामुळे मच्छीमारांना सतर्कतेचा सल्ला देण्यात आला आहे. कोल्हापूर, सातारा, अमरावती आणि नागपूर परिसरातही काही ठिकाणी वादळी वाऱ्यासह पाऊस पडण्याची शक्यता आहे.

मुंबईसह ठाणे, पालघरमध्ये झूयलो अलटंझ जाहीर करण्यात आला असून, निचऱ्याच्या भागात पाणी साचण्याची शक्यता लक्षात घेता स्थानिक प्रशासन सज्ज आहे. नागरिकांनी अनावश्यक प्रवास टाळावा, घराबाहेर पडताना छत्रीचा वापर करावा आणि हवामान विभागाच्या सूचनांचे पालन करावे, असा सल्ला देखील प्रशासनाच्या वतीने? देण्यात आला आहे.

कोकणासाठी ऑरेंज अलर्ट जारी
कोकणात मुसळधार पाऊस सुरू आहे. रायगड, रत्नागिरी, सिंधुदुर्गमध्ये सरासरीपेक्षा ३०-४०% अधिक पाऊस पडला आहे. तसेच या भागासाठी हवामान विभागाने आधीच ऑरेंज अलर्ट जारी केलेला आहे.

तसेच या भागात दरड कोसळण्याचा धोका देखील वाढला आहे. विभागातील नदी-नाल्यांच्या पाणी पातळीत वाढ झाली आहे. या सर्व पाश्‍र्भूमीवर प्रशासनाला सतर्क राहण्याच्या सूचना देण्यात आल्या आहेत.

राज्य उत्पादन शुल्क विभागाची जाहिरात नियमबाह्य

एमपीएससीवर कोणाचा दबाव? जितेंद्र आव्हाड यांचा आरोप

■ महासागर प्रतिनिधी, मुंबई, दि. २५ : राज्य उत्पादन शुल्क विभागाने काढलेल्या जाहिरातीवर राष्ट्रवादी काँग्रेस शरद पवार गटाचे आमदार जितेंद्र आव्हाड यांनी आक्षेप घेतला आहे. राज्य उत्पादन शुल्क विभागाने खात्यांतर्गत दुय्यम निरीक्षकपदासाठी जाहिरात काढली आहे. परंतु, ही जाहिरात नियमबाह्य असल्याचा आरोप जितेंद्र आव्हाड यांनी केला आहे. तसेच जाहिरातीमध्ये दुय्यम निरीक्षक पदासाठी लिपिक असलेल्या कर्मचाऱ्यांनाही प्रवेश देण्याचा निर्णय एमपीएससीने कोणाच्या दबावाखाली घेतला, असा सवालही त्यांनी उपस्थित केला आहे. महाराष्ट्र लोकसेवा आयोगाने राज्य उत्पादन शुल्क विभागातील दुय्यम निरीक्षक पदाच्या १३७ जागांसाठी जाहिरात

प्रसिद्ध केली आहे. राज्य उत्पादन शुल्क विभागात वि भा ग ा त क र ण ा च्या कर्मचाऱ्यांसाठी ही पदभरती असून ११५ पदे जवान संवर्गासाठी तर २२ पदे ही लिपिक संवर्गासाठी आहेत. या जाहिरात नियमबाह्य असल्याचे जितेंद्र आव्हाड यांनी म्हटले आहे. जितेंद्र आव्हाड यांनी एक्सवर ट्विट करत जाहिरातीचे फोटो शेअर केले आहेत. या जाहिरातीवर आक्षेप घेत ते म्हणाले, राज्य उत्पादन शुल्क विभागाचा अजब कारभार!

राज्य उत्पादन शुल्क विभागामध्ये दुय्यम निरीक्षक म्हणजेच सब इन्स्पेक्टर या पदांसाठी विभागीय भरतीची जाहिरात प्रसिद्ध करण्यात आली आहे.

नाशिकमध्ये जून महिन्यात विक्रमी पाऊस

गोदावरीला आठवडाभरात दुसऱ्यांदा पूर,शहरातील ऐतिहासिक मंदिरे आणि घाट पाण्याखाली

■ महासागर प्रतिनिधी, नाशिक , दि. २५ : यंदाच्या जून महिन्यात नाशिक शहर आणि जिल्ह्यात झालेल्या जोरदार पावसाने गेल्या दहा वर्षांतील सर्व विक्रम मोडीत काढले असून, अवघ्या महिनाभरात तब्बल ४३९ मिमी पावसाची नोंद झाली आहे. सलग कोसळणाऱ्या पावसामुळे जिल्ह्यातील धरणांमध्ये जलसाठा झपाट्याने वाढला असून, गंगापूरसह अनेक धरणांतून पाण्याचा विसर्ग सुरू करण्यात आला आहे. त्यामुळे गोदावरीला आठवडाभरात दुसऱ्यांदा पूर परिस्थिती निर्माण झाल्याचे पाहायला मिळाले. नाशिक शहरातील अनेक ऐतिहासिक मंदिरे आणि घाट पाण्याखाली गेली आहेत. सध्या नाशिक व त्र्यंबकेश्वर परिसरात पावसाची संततधार सुरू असून, हवामान खात्याने पुढील काही दिवस पावसाचा जोर कायम राहील असा अंदाज वर्तवला आहे. परिणामी, धरणसाठ्यात



आणखी वाढ होण्याची शक्यता आहे.

नाशिकमध्ये गोदावरी नदीची पूरस्थिती सलग सहाव्या दिवशीही कायम आहे. दुर्तोड्या मारुतीच्या कमरेपर्यंत पुराचे पाणी पोहोचले असून, रामकुंड आणि गोदा घाटाचा परिसर पूर्णपणे पाण्याखाली गेला आहे. गोदा घाटावरील अनेक मंदिरांना पुराच्या पाण्याने वेढा दिला आहे, तर अनेक लहान मंदिरे पूर्णपणे

पुणे मेट्रोच्या विस्ताराला मंजुरी वनाज-चांदणीचौक आणि रामवाडी-वाघोलीमार्गासाठी ३,६२६ कोटी मंजूर

पुणे , दि. २५ : पुणे शहराच्या मेट्रो विस्तारीकरणासाठी सुरू असलेल्या पाठपुराव्याला यश आले असून, पंतप्रधान नरेंद्र मोदी यांच्या अध्यक्षतेखालील केंद्रीय मंत्रिमंडळाने पुणे मेट्रो प्रकल्पाच्या दुसऱ्या टप्प्याला मंजुरी दिली आहे. त्याबद्दल पंतप्रधान नरेंद्र मोदी आणि मुख्यमंत्री देवेंद्र फडणवीस यांचे पुणेकरांच्या वतीने केंद्रीय राज्यमंत्री मुरलीधर मोहोळ यांनी आभार मानले आहे. १३,६२६.२४ कोटींचा हा प्रकल्प महा-मेट्रोमार्फेसुद्धील ४ वर्षांत पूर्ण करण्यात येणार आहे. मंजूर झालेल्या मेट्रो मार्ग मध्ये वनाज-चांदणीचौक (कार्डिअर २ए) आणि रामवाडी-वाघोली/विठ्ठलवाडी (कार्डिअर २बी) हे दोन उन्नत मार्ग समाविष्ट आहेत. या नवीन मेट्रो मार्गांच्या माध्यमातून वनाज-रामवाडीमार्फचे विस्तारीकरण केले जाणार असून, पुणे शहराच्या पूर्व आणि पश्चिम भागाला गतिमान करण्यासाठी हे निर्णायक पाऊल ठरणार आहे. या मंजुरीसाठी नुकतीच केंद्रीय नगरविकास मंत्री मनोहरलाल खड्ग यांची भेट मुरलीधर मोहोळ यांनी घेतली होती. मंजुरी मिळालेल्या या १२.७५ किमी लांबीच्या मेट्रो मार्गावर १३ स्थानक असतील, जी बावधन, कोरकुंड, खराडी, वाघोलीसारख्या महत्त्वाच्या भागांना मेट्रोशी जोडतील. हा प्रकल्प आय टी हब्स, शैक्षणिक संस्था, निवासी व व्यावसायिक क्षेत्रांतील दैनंदिन प्रवासाला सुविधा, जलद आणि पर्यावरणपूरक पर्याय देईल. पुण्याचा विकास करणाऱा हा ऐतिहासिक निर्णय आहे.हे नवीन मार्ग जिल्हा न्यायालय इंटरचेंज स्थानकावरून लाईन-१(निगडौ-कात्रज)आणि लाईन-३ (हिंजवडी-जिल्हान्यायालय) यांच्याशी जोडले जाणार आहे.चांदणी चौक व वाघोली येथे आंतर शहर बससेवा मेट्रोशी जोडली जाणार आहे.

इराण-इस्त्रायल्युद्धात भारताच्या भूमिकेवर शरद पवार नाराज

मुंबई : एकीकडे इराण जुना मित्र. त्याच्याकडून मोठ्या प्रमाणात तेल खरेदी. दुसरीकडे इस्त्रायलकडून कायम भारताला खंबीर पाठिंबा, तांत्रिक साहाय्य. यामुळे भारताने इराण-इस्त्रायल्युद्धात कोणतीही भूमिका घेतली नाही, असे म्हटले जाते. मात्र, यामुळे शरद पवार प्रचंड नाराज झाले आहेत. बघ्याची भूमिका घेतल्याने भारताला आता दूरगामी परिणाम भोगावे लागणार, असा अतिशय गंभीर इशारा त्यांनी दिला आहे. मुंबईयेथे काही पत्रकारांना अनौपचारिक चर्चेसाठी बोलावून त्यांनी मनातल्या गोष्टी औपचारिकपणे व्यक्त केल्या. ते म्हणाले की, इराण-इस्त्रायल युद्धात भारताने बघ्याची भूमिका घेणे अचंबित करणारे आहे. अरब देशात मोठ्या प्रमाणावर भारतीय काम करताना. शिवाय तेलाचाही संबंध आहे. त्यामुळे या दोन देशांच्या युद्धामध्ये भूमिका न घेणे योग्य नाही, माळेगाव साखर कारखाना निवडणुकीत अजित पवारांचे पॅनल आघाडीवर असल्याचे स्पष्ट संकेत मिळू लागल्याने ते म्हणाले की, सरकारमध्ये मोठ्या पदावरील व्यक्तींनी सहकारी संस्थांच्या निवडणुक लढवू नये. मी माझ्या ४० वर्षांच्या कारकिर्दीत सरकारी पदावर असताना कधीही सहकारी संस्थांची निवडणूक लढलो नाही.

तिसऱ्या भाषेचे ओझे नको, पण हिंदी शिकली पाहिजे

सध्या पाचवीपासून मुले हिंदी शिकतात. त्यामुळे इयत्ता पहिली ते चौथीपर्यंत हिंदी भाषेची सक्ती योग्य नाही. मात्र हिंदी भाषा शिकणेही तितकेच महत्त्वाचे आहे. देशातील सुमारे ५५ टक्के नागरिक हिंदी भाषा बोलतात, त्यामुळे हिंदीचा विरोध करण्याची गरजही नाही, असे दोन्ही बाजूंची सारवासारव करणारे वक्तव्य शरद पवारांनी केले.

चौथ्या महिला धोरण २०२४च्या माध्यमातून महिला व मुलींसाठी सक्षम वातावरण तयार करणार!

उपमुख्यमंत्री तथा पालकमंत्री एकनाथ शिंदे यांची ग्वाही

■ महासागर प्रतिनिधी, मुंबई, दि. २५ : चौथे महिला धोरण २०२४ जाहीर झाले असून या धोरणाच्या अंमलबजावणीसाठी विविध विभागांनी प्रभावीपणे काम करावे.या धोरणाच्या माध्यमातून राज्य शासन महिला व मुलींसाठी सक्षम वातावरण तयार करत आहे. त्यामुळे मुंबई शहरातील महिलांसाठी असलेल्या योजनांबाबत एकाच ठिकाणी माहिती मिळण्यासाठी एक नवीन ॲप तयार करण्याचे स्पष्ट निर्देश उपमुख्यमंत्री व मुंबई शहर पालकमंत्री एकनाथ शिंदे यांनी मॉगळवारी येथे दिले. चौथे महिला धोरण २०२४ जिल्हास्तरीय अंमलबजावणी सुकाणु समितीची बैठक आज उपमुख्यमंत्री व मुंबई शहरचे पालकमंत्री शिंदे यांच्या प्रमुख उपस्थितीत मुंबई जिल्हाधिकारी कार्यालयात पार पडली.यावेळी उपमुख्यमंत्री कार्यालयाचे प्रधानसचिव नविन सोना,जिल्हाधिकारी आंचल गोयल,अपर जिल्हाधिकारी रवि रतन कटकघोंड,निवासी उपजिल्हाधिकारी डॉ.शिवनंदा लंगडापुर्, उपजिल्हाधिकारी महादेव किरवले, समाजकल्याण अधिकारी रविकुंजर पाटील, सहायक आयुक्त, कोशल्य विकास, मुंबई शहर शैलेश भगत, मुंबई शहरच्या महिला व बालविकास अधिकारी शोभा शेलार यासह विविध विभागाचे

अधिकारी उपस्थित होते. उपमुख्यमंत्री शिंदे म्हणाले, मुंबई शहरातील लोकसंख्या लक्षात घेवून येथील नोकरदार महिलांसाठी हॉस्टेल, लहान मुलांसाठी पाळणाघर, झोपडपट्टी भागात तसेच इतर गरजू महिला असतील त्या ठिकाणी महिला बचत गट स्थापन करणे, बचतगटांना रोटेशन पध्दतीने स्टॉल उपलब्ध करून देणे, महिलांचा पर्यटन क्षेत्रात सहभाग वाढावा यासाठी पर्यटनाचे प्रकल्प विकसित करणे, महिला मच्छिमारांसाठी शासकीय योजना राबविणे यावर भर देण्यात यावा. आदिवासी महिलांसाठी असलेल्या विविध योजना प्रभावीपणे राबवाव्यात. घरांचा प्रश्न सोडवण्यासाठी नियोजित प्रकल्प वेळेत पूर्ण करणे, महिलांना आरोग्य सुविधा तत्काळ देणे तसेच काळानुरूप आरोग्य सुविधा वाढविणे याबाबत काम करावे. राज्य सरकार कडून सरकार आपल्या दारी, मुख्यमंत्री लाडकी बहीण योजना, लखपती दीदी योजना, मुलींना मोफत उच्च शिक्षण देणे यासारख्या योजनांची प्रभावीपणे अंमलबजावणी केली जात असल्याचेही त्यांनी यावेळी नंतर पत्रकारांशी बोलताना सांगितले. राज्यातील महिला हिंसाचाराला आळा घालण्यासाठी कठोर उपाययोजना केल्या जात असून शासनाकडून राबविण्यात येणा-या सुरक्षा तसेच इतर महत्त्वपूर्ण योजना एकाच ॲपवर

उपलब्ध होतील यासाठी मुंबई शहरसाठी ॲप विकसित करून ते ॲप सर्व महिलापर्यंत पोहोचवा. महिलांच्या मदतीसाठी राबवल्या जाणाऱ्या विविध योजना तत्काळ पोहोचवाव्यात. हेल्प डेस्कची व्याप्ती वाढवा,हिरकणी कक्ष नियमित सुरू ठेवा, महिला समुपदेशन केंद्रात तत्काळ समुपदेशन केले जावे, वन स्टॉप सेंटरमध्ये महिलांना सुविधा द्याव्यात.पोलीस स्टेशनमध्ये अत्यान्तर तक्रार देताना महिलांना आधार वाटला पाहिजे. त्यांनी कोणत्याही दबावाला बळी न पडता तक्रार दाखल करावी अशा प्रकारचे वातावरण पोलीस स्टेशनमध्ये असावे. शासन महिलांच्या बाबतीत आलेल्या तक्रारी फास्ट ट्रॅकवर घेत आहे.कारण राज्याला एक ट्रिलीयन अर्थव्यवस्थेकडे नेण्यासाठी महिलांचाही मोठा वाटा असणे गरजेचे असल्याने प्रशासनानेही त्या दृष्टीने काम करावे असेही निर्देश दिल्याची माहितीही उपमुख्यमंत्री शिंदे यांनी यावेळी दिली.यावेळी जिल्हाधिकारी आंचल गोयल यांनी जिल्ह्यात चौथे महिला धोरण २०२४ च्या अनुषंगाने सुरू असलेल्या विविध योजनांची माहिती दिली.तर जिल्हा महिला व बालविकास अधिकारी शोभा शेलार यांनी चौथे महिला धोरण २०२४ संदर्भात जिल्हास्तरीय सुकाणू समिती करत असलेल्या कामाचे सादरीकरण केले.

२६ जून आंतरराष्ट्रीय नशा निषेध दिवस

दरवर्षी २६ जूनला जगभर आंतरराष्ट्रीय नशा निरोधक दिवस साजरा केल्या जातो.नशेली वस्तूंचे निवारण व्हावे या उद्देशाने संयुक्त राष्ट्र महासभेने ७ डिसेंबर १९८७ला एक प्रस्ताव पारित केला व त्या अनुषंगाने युनोने १९८८ पासून दरवर्षी नशेली पदार्थांच्या सेवनाचे होणाऱ्या दुष्परिणामाच्या प्रती समाजात जागरूकता निर्माण करण्याच्या उद्देशाने दरवर्षी २६ जूनला आंतरराष्ट्रीय अंमली पदार्थ विरोधी दिवस म्हणून साजरा केल्या जातो.सध्याच्या आधुनिक युगात नशेच्या सेवनाचे प्रमाण वाढल्याने नशेली पदार्थांच्या वाममार्गाने मोठा व्यापार आपल्याला दिसुन येतो. कोणतीही नशा असो शरिराला व आयुष्याला घातकच आहे.कारण नशा हा शब्दच असा आहे की प्रत्येकांचे आयुष्य उद्ध्वस्त करतो मग ती कोणतीही नशा असो.त्यामुळे आजच्या युवा पिढीने नशेली पदार्थांपासून सावधान रहाणे अत्यंत गरजेचे आहे.कारण नशेली वस्तूयुवावर्गापर्यंत पोहोचविण्याचे काम तस्करीच्या माध्यमातून केले जाते.भारतात बांगलादेश, पाकिस्तान, नेपाळ, ईरान, अफगाणिस्तान मार्गे विदेशी तस्कर नशेली पदार्थ पुरवित्याचे काम करीत असतात.ड्रग्स पुरवठ्याचे जाळे तस्करीच्या माध्यमातून संपूर्ण जगभर विनल्या गेले आहे.भारतार दर महिन्याला अवैधरित्या आलेली करोडो रुपयांची ड्रग्स,एमडी पकडली जाते.तरीही युवावर्गामध्ये नशेचे प्रमाण अजूनही कमी झालेले नाही ही अत्यंत गंभीर व चिंताजनक बाब आहे.हा.मागीलवर्षी २२ जून २०२४ ला गुजरातच्या समुद्र किनाऱ्यावर कीएसएफ जवानांनी १५० करोड रुपयांची ड्रग्स पकडली ही ड्रग्स कडकच्या क्रिक भागात लावारिसर पडलेली पायडली. सरकारी माहितीनुसार या ड्रग्सचे तार ईरान व अफगाणिस्तानशी असल्याचे सांगण्यात आले होते.यावरूनस्पष्ट होते की काही विदेशी असामाजिक तत्व भारतीय युवा पिढीला नेशेच्या खाईत लोटण्याचे काम करीत आहे.त्यामुळे आजच्या तरुण पिढीने व युवा वर्गाने नशेली पदार्थांपासून सावध राहाने अत्यंत गरजेचे आहे.कारण कोणतीही नशा ही महाघातक असते. कोणत्याही नशेपासून शरिराला यत्किंचितही लाभ होत नाही,उलट त्याचे शरिरावर व परिवारावर मोठ्या प्रमाणात दुष्परिणाम होतांना दिसतात. सध्याच्या परिस्थितीत हॉटेल किंवा हुक्का पार्लर मधुन ड्रग्सचा पुरवठा होतो हेही लक्षात आले आहे. त्यामुळे अशा हॉटेलवर प्रशासनाकडुन कठोर कारवाई व्हायला हवी.अशाच पध्दतीने पबमध्ये सुद्धा ड्रग्सचा गोरखधंदा चालत असावा याला सुद्धा नाकारता येत नाही.यावर प्रशासनाने लक्ष केंद्रित केले पाहिजेत.देशात नशेली पदार्थांवर प्रतीबंध आहे. परंतु तस्करीच्या माध्यमातून अफीम, गांजा, भांग, कोकेन,हेरोइन,एमडी सारखे अंमली पदार्थ युवा पिढीपर्यंत वाममार्गाने पोहचवु त्यांचे आयुष्य उद्ध्वस्त करण्याचे काम असामाजिक तत्व वेळोवेळी करीत असतात.परंतु आजचा युवावर्ग जागुक आहे त्यांनी प्रत्येक नशेली पदार्थांपासून सावध रहाले पाहिजे व त्याचा कडाडून विरोध करायला पाहिजे. देशासह जगातील युवावर्गाने २६ जूनला सध्या घेतली पाहिजे की मी माझ्यासाठी, माझ्या परिवारासाठी व देशाच्या भविष्यासाठी यापुढे कोणतीही नशा करणार नाही तेव्हाच खऱ्या अर्थाने आंतरराष्ट्रीय अंमली पदार्थ विरोधी दिवस समजल्या जाईल.कारण ड्रग्सची नशा ही नशा करणाऱ्यांचे आयुष्याची छल्ली तर करतोच सोबतच परिवाराला असमंजस्यतेमध्ये टाकून संपूर्ण परिवार विस्कळीत होतो. यामुळे संपूर्ण घर उध्वस्त होते याचे मुख्य कारण म्हणजे फक्त नशा.त्यामुळे कोणतीही नशा म्हणजे आयुष्याचा शेवट ही बाब सर्वांनीच लक्षात ठेवली पाहिजे. कोणतीही नशा असो ती शरीराचा विकास तर करीत नाहीच हालाकी शरिराला ‘छल्ली’ व छिन्नविछिन्न करण्याचे काम करीत असते व स्लोपॉयझनेचे काम करून मृत्युला जवळ करीत असते.आपण साधारणतः नशेली वस्तू व पोषक वस्तू यांचा विचार केला तर मनुष्यासाठी नशेली वस्तूंच्या तुलनेत पोषक वस्तू खुपच स्वस्त असतात. त्यामुळे नशा करणाऱ्यांनी मनावर ताबा ठेवून नशेली पदार्थांचा विरोध करावा व युवकांनीच जगाला संदेश देवुन नशेली पदार्थांचा निषेध केला पाहिजे. कोणत्याही नशेली वस्तूंसाठी रांगेत उभे रहाने म्हणजे ‘मृत्यूच्या रांगेत’ उभे रहाल्यासारखे आहे. याची जाणीव आजच्या युवा पिढीने लक्षात ठेवली पाहिजे. कोणीही कीतीही नशेली वस्तू देण्याचा प्रयत्न केला तरीही आपण जर आपल्या मनावर ताबा ठेवला तर कोणतीही नशेली वस्तू तुम्हाला स्पर्शसुद्ध करू शकत नाही हेसुद्धा तेवढेच सत्य आहे.त्यामुळे सध्याच्या परिस्थितीत प्रत्येकांनी आपल्या आयुष्याची काळजी घ्यायला हवी.त्यामुळे कोणत्याही नशेपासुन सावधगिरी बाळगली पाहिजे.‘आपण सुदृढ रहालो तर आपली पिढी सुदृढ राहील’ त्याचप्रमाणे ‘आपण सुरक्षितरीत्या जगलो तर देश सुरक्षित राहील, देश सुरक्षित रहाला तर जग अवस्थ सुरक्षित होईल’ याकरीता अंमली पदार्थ निषेध विरोधी दिनाऱ्या निमित्ताने आपण ‘संकल्प’ करूया की नशेली वस्तूला टाटा-बाय-बनूया या.

रमेश कृष्णराव लांजेवार (स्वतंत्र पत्रकार)



बंजारा समाजाने आता शासनकर्ता व्हावे:ना.राठोड

यवतमाळ, दि.२५, महासागर प्रतिनिधी: देशभर विविध प्रवर्गात विखुरलेल्या बंजारा समाजाने आता आपली एकसंध ओळख निर्माण करणे ही काळाची गरज असल्याचे, तसेच अनेक वर्षांपासून शोषित, वंचित राहिलेल्या समाजाने शासनकर्ता होऊन समाजाचे प्रश्न मार्गी लावावे असे प्रतिपादन राज्याचे मृद व जलसंधारण मंत्री संजय राठोड यांनी विजयापूर (कर्नाटक) येथे आयोजित समाज उपस्थित बंजारा समाज बांधवाने केले. कर्नाटक राज्यातील विजयापूर जिल्ह्यातील सोमदेवरट्टी तांडा येथील दुर्गादेवी यात्रेच्या निमित्ताने मंत्री संजय राठोड हे पत्नी शीतल राठोड यांच्यासह दुर्गामाता देवीचे दर्शन आणि यात्रा कार्यक्रमासाठी आले होते.



मंत्री राठोड म्हणाले की, देशभर बंजारा समाजाची लोकसंख्या १४ कोटीच्या आसपास असूनही तो देशातील प्रत्येक राज्यात विविध नावांनी आणि वेगवेगळ्या प्रवर्गात मोडतो. देशभर बंजारा समाज एक भाषा, संस्कृती, परंपरा, राहणीमान जपत असूनही वेगवेगळ्या प्रवर्गात असल्यामुळे समाज अपेक्षित उन्नती करू शकला नाही. त्यामुळे मोठा समाज असूनही आज अनेक

मूलभूत सुविधांपासून वंचित राहिला आहे. एकेकाळी व्यापारी व उद्योजक म्हणून ओळख असलेला समाज मागे पडत चालला आहे. अनेक तांड्यांमध्ये रस्ते, पाणी, वीज मिळवण्यासाठी या समाजाला संघर्ष करताना मी पाहिले आहे. त्यामुळे समाजाने आता न्याय, हक्क आणि अधिकारासाठी एकत्र येणे काळाची गरज आहे. ते पुढे म्हणाले की, पंतप्रधान नरेंद्र मोदी

यांच्या नेतृत्वाखाली होणाऱ्या जातनिहाय जनगणनेत देशातील बंजारा समाजाने उपवर्ग, उपगट विसरून फक्त आणि फक्त 'बंजारा' असाच उल्लेख करणे आवश्यक आहे. जेणेकरून भविष्यात लोकप्रतिनिधी, आरक्षण, योजना आणि निधीची रास्त मागणी करता येणार आहे.या वेळी त्यांनी महाराष्ट्र सरकारने बंजारा समाजासाठी केलेल्या विविध योजनांची माहिती दिली, बंजारा समाजाची काशी असलेल्या श्री क्षेत्र पोहरादेवीच्या सर्वांगीण विकासासाठी सर्वाधिक निधी महाराष्ट्र शासनाने दिला. विविध योजना आणि उपक्रम सुरू करून बंजारा समाजाला मुख्य प्रवाहात आणण्यासाठी प्रयत्न केले. या सर्वांचे नेतृत्व करण्याची, साथ आणि आशीर्वाद देण्याचे काम

राज्यातील बंजारा समाजाने केले. त्यांचे मी मनापासून आभार मानतो. या कार्यक्रमास मंदिराचे महंत जुगनू महाराज, मंत्री आप्पासाहेब पट्टणशेट्टी, खासदार रमेश जिगजिने, कोकण राजापूरचे आमदार किरण सामंत, माजी खासदार डॉ. उमेश जाधव, माजी आमदार देवानंद चव्हाण, माजी आमदार नरसिंह मंत्री, AIBSS चे माजी अध्यक्ष शंकर पवार, तांडा निगमचे अध्यक्ष जयदेव नाईक, बंजारा शिक्षण संस्था विजापूरचे चेअरमन डी. एल. चव्हाण, डॉ. राजेंद्र नाईक, मा. जि. प. अध्यक्ष सोमनाथ बागलकोट, कन्नड सिने कलाकार एन. धर्मा, अर्बन डेव्हलपमेंटचे डायरेक्टर महादेव राठोड यांच्यासह विविध राज्यांतील मान्यवर उपस्थित होते.

फुलसावंगी येथील बोगस एन.ए.पी.३४-झालेले फेरफार अखेर रद्द!

■ दैनिक महासागरच्या वृत्ताचा परिणाम महागाव, दि.२५, महासागर प्रतिनिधी: तालुक्यात प्रभारी तहसीलदार जी.एम.राठोड यांनी अधिकार नसताना, उपविभागीय अधिकारी यांचे पावर वापरून २५ जानेवारी २४ रोजी रा.मा. क्र/३/एन.ए.पी-३४(४२-ड) २०२५, व रा. मा. क्र./ ०५/एन.ए.पी-३४/२०२४ दोन ऑर्डर एकाच दिवशी फुलसांगी येथील श्रीमती प्रियाली प्रकाश चिंतावर यांच्या शेताचे क्षेत्रफळ ५.०४ संपूर्ण क्षेत्रफळाचे नगर



ऑर्डर झाल्यावर तलाठी व मंडल अधिकारी यांनी घेतलेले फेरफार व सातबारे रद्द न केल्यामुळे " दैनिक महासागर" मध्ये वृत्त प्रकाशित होताच व लेखी तक्रारीवरून एक वर्षांनंतर २९- ५ -२५

रोजी उपविभागीय अधिकारी उमरखेड यांनी मंडल अधिकारी फुलसावंगी व ग्राम महसूल अधिकारी फुलसांगी यांना पत्र देऊन एन ए पी चे फेरफार रद्द तुकडे पडलेले सातबारा संपूर्ण रद्द करून जैसे

थे तसा सातबारा करण्याचे आदेश पारित केले.परंतु मंडल अधिकारी राम पंडित व तलाठी शेख यांना विचारणा केली असता संपूर्ण प्लॉटचे फेरफार रद्द करून संपूर्ण सातबारा एक करावा लागतो याकरता उशीर लागत आहे.प्रोसेस सुरू आहे .अशी प्रतिक्रिया त्यांनी आज आमच्या प्रतिनिधी जवळ दिली.अखेर एक वर्षांनंतर बोगस झालेले एन.ए.पी व सातबारे उपविभागीय अधिकारी यांनी बेकायदेशीर ठरवून रद्द केले.त्यामुळे लेआउट धारकांचे धाबे दणाणले आहे.

रोलबॉल वर्ल्डकपसाठी निवड

यवतमाळ : रोलबॉल वर्ल्डकप स्पर्धेसाठी यवतमाळच्या जय राजाची निवड करण्यात आली आहे. केनियामध्ये होणाऱ्या रोलबॉल स्पर्धेसाठी तो खेळणार आहे. २२ ते २९ जून कालावधीत होणाऱ्या स्पर्धेसाठी राज्यातून त्याची निवड करण्यात आली आहे. त्याला राष्ट्रीय प्रशिक्षक संजय कोल्हे यांचे मार्गदर्शन लाभले आहे. त्याच्या निवडीबद्दल जिल्हा क्रीडा अधिकारी घनशाम राठोड, प्राचार्य रिता काळे, उपप्राचार्य गंडेचा, राजू रामाडे, प्रताप पगार, चेतन भांडवलकर, अमोल बोधडे, सुशील कोठारी, सचिन भेडे, जितू सातपुते यांनी कौतुक केले आहे.

तरुणीची छेड काढणाऱ्या तरुणांला अटक

ढाणकी, दि.२२, महासागर प्रतिनिधी: तरुणीची छेड काढणारा दादाराव जळबा घुळे हा ढाणकी मध्ये टॉवर मॅन प्रसिद्ध असून लग्न लावा म्हणून बि. एस. एन एल टॉवर चढून स्टंट करत असतो. पण तो मागील काही दिवसांपासून चक्क नाबालिक मुलीचा पाठलाग करून त्रास देत आहे.म्हणून त्याच्या विरोधात . तक्रार दिली असून बिटरगाव पोलीसांनी त्याला तात्काळ अटक करून नमूद युवका विरोधात पोलीस स्टेशन बिटरगाव येथे १४४/२५ कलम ७८,७९,३५१(२)(३) भारतीय न्याय संहिता. सह.कलम.१२ पोक्सो .अन्वय गुन्हा नोंद केला.



उबाठा जि.उपजिल्हा प्रमुखपदी अँड विरेण राजे

पुसद, दि.२२, महासागर प्रतिनिधी: उध्दव बाळासाहेब ठाकरे गट शिवसेनेच्या जिल्हा उपाध्यक्षपदी येथील एँड. विरेण राजे यांची काल शिवसेना भवन मुंबई येथून निवड करण्यात आली. राजे हे विधी व्यवसायात गेल्या १६ वर्षा पासून कार्यरत आहेत. गणेशोत्सव ,दुर्गाउत्सव ,ह्यातून बरीच जनजागृती करण्याचा त्यांना अनुभव आहे.



बिबट्याने पाडला

कालवडीसह गाईचा फडशा

उमरखेड, दि.२५, महासागर प्रतिनिधी: हागाव (सोईट) शिवारात काल २४ जून चे मध्यरात्री बिबट्याने गाईसह सहा महिन्याच्या कालवडीवर हल्ला केल्याने गाय व कालवड ठार झाले . सकाळी चारा पाणी व दुधासाठी गेलेल्या शेतकऱ्याच्या ही बाब निदर्शनास आली .सदर शेतकऱ्याने वन विभागाला याबाबत तत्काळ माहिती दिली. महागाव (सोईट) येथील रहिवाशी संजय वाठोरे यांच्या डोंगराळ्यातच्या शिवारातील शेतात गोठ्यावर गाय व तीची कालवड बांधून शेतकरी रात्री ११:३० वाजताचे सुमारास शेतातून घरी गेले. व सकाळी ६ वाजताचे सुमारास चारापाणी करण्यासाठी व दूध काढण्यासाठी शेतात गेले असता त्यांना लचके तोडलेल्या अवस्थेत गाय व कालवड मृतावस्थेत पडल्याचे दिसून



आले त्यामुळे शेतकऱ्याचे आर्थिक नुकसान झाले आहे. घटनेची माहिती प्राप्त होताच वन विभागाच्या अधिकारी श्रीमती कोमल असरुलवाड यांनी घटनास्थळाचा पंचनामा केला आहे . महागाव (सोईट) शिवारात बिबट्याचा वावर वाढल्याने शेतकरी भयभीत झाले आहेत .

भाषा सक्तीविरोधात वणीत मनसे आक्रमक



वणी, दि.२५, महासागर प्रतिनिधी: राज्यातील शाळांमध्ये सक्तीने हिंदी शिकविण्याच्या शासन निर्णयाला विरोध करत महाराष्ट्र नवनिर्माण सेनेने पुन्हा एकदा आक्रमक भूमिका घेतली आहे. वणी शहरातील नगरपरिषद व खासगी शाळांतील मुख्याध्यापकांना मनसे अध्यक्ष राज ठाकरे यांनी पाठविलेले पत्र मनसे शहराध्यक्ष अंकुश बोढे यांच्या कार्यकर्त्यांनी दिले. सुरुवातीला शासनाने पहिलीपासून तीन भाषा शिकविण्याचा निर्णय घेतला होता. यात मराठी, इंग्रजीसह हिंदी भाषा सक्तीची करण्यात आली होती. मनसेने याला विरोध केला. जनमत तयार झाल्यानंतर सरकारने माघार घेत हिंदी ऐच्छिक असल्याचे स्पष्ट केले. मात्र, अजूनहीयासंदर्भात कोणताही लेखी आदेश जाहीर झालेला नाही. दरम्यान, काही

शाळांमध्ये तिसऱ्या भाषेच्या पुस्तकांची छपाई सुरू झाल्याचे निदर्शनास येत आहे. हिंदी भाषा लादल्यास मराठी भाषेचेच मोठे नुकसान होईल, असे मत व्यक्त करण्यात आले. विद्यार्थ्यांनी गरजेनुसार मोठेपणी हवी ती भाषा शिकावी, मात्र लहान वयात अनावश्यक ओझे टाकू नये. यासाठी शाळांनी ठाम भूमिका घेतली पाहिजे. अन्यथा, मनसे चर्चेसाठी शाळांमध्ये येतील, असा इशाराही राज ठाकरे यांनी पत्राद्वारे दिला आहे. या पत्राच्या प्रती सर्व शाळांच्या मुख्याध्यापकांना देण्यात येत आहेत. यवतमाळ जिल्ह्यातील अन्य शाळांमध्येही मनसेचे पदाधिकारी विभागून भेट देणार आहेत. यावेळी अंकुश बोढे, अमोल मसेवार, विलास चोखारे, मयूर गेडाम, क्रिष्णा कुकडेजा, योगेश ताडम, जुबेर खान, हिरा गोहोकार, आदी पदाधिकारी उपस्थित होते.

पंडित प्रदीप मिश्रांकडून जयस्वाल कुटुंबीयांचे सात्वन



वणी, दि.२५, महासागर प्रतिनिधी:प्रसिद्ध कथावाचक पंडित प्रदीप मिश्रा यांनी सोमवारी सायंकाळी वणी येथे येऊन जयस्वाल कुटुंबीयांची भेट घेत त्यांचे सात्वन केले. एक आठवड्यापूर्वी येथील कोळसा व्यावसायिक राजकुमार जयस्वाल, त्यांची पत्नी श्रद्धा जयस्वाल व मुलगी काशी या तिघांचा केदारनाथ येथे हेलिकॉप्टर अपघातात दुर्दैवी मृत्यू झाला होता. या पार्श्वभूमीवर कथावाचक पंडित प्रदीप मिश्रा

हे सोमवारी सायंकाळी वणीत दाखल झाले. त्यांनी नांदेपेरा मार्गावरील जयस्वाल यांच्या निवासस्थानी जाऊन कुटुंबीयांची भेट घेत त्यांचे सात्वन केले. जयस्वाल कुटुंबीयांवर कोसळलेले दुःख हे पहाडाएवढे आहे, संपूर्ण शिवभक्त परिवार या कुटुंबासोबत आहे, अशा भावना व्यक्त करताना पंडित प्रदीप मिश्रा अत्यंत भावुक झाले. यावेळी जयस्वाल कुटुंबातील सदस्य तसेच शहरातील शिवभक्त उपस्थित होते.

शेतकऱ्यांचा सत्कार सोहळा १ जुलै रोजी

पुसद: पुसद विधानसभा मतदारसंघातील प्रगतशील शेतकऱ्यांचा सत्कार सोहळा ईश्वर देशमुख फाउंडेशनतर्फे आयोजित करण्यात आला आहे. येथील विरंगुळा केंद्रात १ जुलै रोजी दुपारी १२ वाजता आयोजित सत्कार सोहळ्याला प्रमुख अतिथी म्हणून वसंतराव नाईक कृषी विद्यापीठ, परभणीचे माजी कुलगुरू प्रा. डॉ. चारुदत्त माई तर अध्यक्षस्थानी खासदार संजय देशमुख राहतील. वसंतराव नाईक यांच्या जयंतीनिमित्त ईश्वर देशमुख फाउंडेशन दिप्रसद्वारा सदर कार्यक्रम आयोजित केला आहे. या सत्कार सोहळ्यात प्रगतशील शेतकरी व शेतीला जोड व्यवसाय करणाऱ्या शेतकरी बांधवांचा गौरव करण्यात येणार आहे. पुसद विधानसभा मतदारसंघातील शेतकरी बांधवांनी नावनोंदणीसाठी अरुण पुलते, पुसद व ईश्वर देशमुख फाउंडेशन चिंचोली क्रमांक २, दिप्रस येथे संपर्क साधावा, असे आवाहन अध्यक्ष वैशाली संजय देशमुख यांनी केले आहे.

भाषा सक्तीविरोधात मनसे आक्रमक शहरातील शाळांना राज ठाकरे लिखित पत्र

संदीप बेसरकर

वणी, दि.२५: राज्यातील शाळांमध्ये सक्तीने हिंदी शिकवण्याच्या शासन निर्णयाला विरोध करत, महाराष्ट्र नवनिर्माण सेनेने पुन्हा एकदा आक्रमक भूमिका घेतली आहे. वणी शहरातील नगर परिषद व खाजगी शाळांतील मुख्याध्यापकांना मनसे अध्यक्ष राज ठाकरे यांनी पाठविले पत्र मनसे शहराध्यक्ष अंकुश बोढे यांच्या नेतृत्वात कार्यकर्त्यांनी दिले. यावेळी राज ठाकरे यांनी शाळांसाठी पाठवलेले पत्र देण्यात आले. एप्रिलपासून शिक्षण विभागात गोंधळाचे वातावरण निर्माण झाले आहे. सुरुवातीला राज्य शासनाने पहिलीपासून तीन भाषा शिकविण्याचा निर्णय घेतला होता. यात मराठी, इंग्रजीसह हिंदी भाषा सक्तीची करण्यात आली होती. महाराष्ट्र नवनिर्माण सेनेने या निर्णयाला तीव्र विरोध केला. जनमत तयार झाल्यानंतर सरकारने माघार घेत हिंदी ऐच्छिक असल्याचे



स्पष्ट केले. मात्र, अजूनही या संदर्भात कोणताही लेखी आदेश जाहीर झालेला नाही. दरम्यान, काही शाळांमध्ये तिस-या भाषेच्या पुस्तकांची छपाई सुरू झाल्याचे निदर्शनास येत आहे. त्यामुळे मनसेने शासनावर 'छुट्या मागनि भाषा लादण्याचा' आरोप करत विद्यार्थ्यांवर ओझे टाकू नये, अशी भूमिका घेतली आहे. भाषा लादल्यास मराठी भाषेचेच मोठे नुकसान होईल, असे मत व्यक्त करण्यात आले. मनसेचे मत आहे, की विद्यार्थ्यांनी गरजेनुसार मोठेपणी हवी ती भाषा शिकावी, मात्र लहान वयात अनावश्यक ओझे

टाकू नये. यासाठी शाळांनी ठाम भूमिका घेतली पाहिजे. अन्यथा, महाराष्ट्र सैनिक चर्चेसाठी शाळांमध्ये येतील, असा इशाराही राज ठाकरे यांनी पत्राद्वारे दिला आहे. या पत्राच्या प्रती सर्व शाळांच्या मुख्याध्यापकांना देण्यात येत आहेत. यवतमाळ जिल्ह्यातील अन्य शाळांमध्येही मनसेचे पदाधिकारी विभागून भेट देणार आहेत. अंकुश बोढे,अमोल मसेवार ,विलास चोखारे,मयूर गेडाम,क्रिष्णा कुकडेजा,योगेश ताडम,जुबेर खान,हिरा गोहोकार आदी पदाधिकारी पत्र देते वेळी उपस्थित होते.

उमरखेड शहराला अनियमित वीज पुरवठा

उमरखेड, दि.२५, महासागर प्रतिनिधी: काही दिवसांपासून उमरखेड शहराला आणि आसपासच्या ग्रामीण भागाला वारंवार खंडित होणाऱ्या वीज पुरवठ्याचा सामना करावा लागत आहे. या समस्येने नागरिक अक्षरशः हैराण झाले असून, त्यांच्या दैनंदिन जीवनावर याचा गंभीर परिणाम होत आहे. गेल्या पंधरा दिवसांपासून वीज पुरवठा अनियमित झाला आहे. दिवसातून अनेकवेळा वीज जाते आणि येते, तर काहीवेळा तर तासनतास वीज नसते. यामुळे विशेषतः रात्रीच्या वेळी नागरिकांना प्रचंड अडचणींचा सामना करावा लागत आहे. उष्णतेमुळे लहान मुले आणि वयोवृद्धांना जास्त त्रास होत आहे. शहरातील लहान व्यावसायिक, दुकानदार आणि कारागार यांना वीज खंडित झाल्यामुळे मोठा फटका बसत आहे. दुकानांमधील कामे थांबतात, इलेक्ट्रॉनिक उपकरणे बंद पडतात आणि यामुळे आर्थिक नुकसान होते, असे व्यापाऱ्यांनी सांगितले. विद्यार्थ्यांना अभ्यासातही व्यत्यय येत आहे. वीज नसल्याने त्याचा पाणीपुरवठ्यावरही परिणाम होत असल्याने, नागरिकांना पाण्यासाठी भटकंती करावी लागत आहे. तसेच बहुतांश रुग्णालयांमध्ये जनरेटरची सोय नसल्याने तेथेही रुग्णांची मोठी गैरसोय होत आहे. महावितरणने वीज पुरवठा सुरळीत करावा, अशी मागणी जोर धरू लागली असून, सुरळीत न झाल्यास तीव्र आंदोलन करण्याचाही इशारा नागरिकांनी दिला आहे.

सत्यमेव जयते

राजर्षी छत्रपती २६ जून

शाहू महाराज

थोर कल्याणकारी लोकराजाला जयंतीनिमित्त मानाचा मुजरा!

नरेंद्र मोदी प्रधानमंत्री

एकनाथ शिंदे उपमुख्यमंत्री

अजित पवार उपमुख्यमंत्री

देवेंद्र फडणवीस मुख्यमंत्री

www.mahasamvad.in

MaharashtraDIGIPR MahaDIGIPR

माहिती व जनसंपर्क महासंचालनालय, महाराष्ट्र शासन

आयसीआयसीआय बँक आणि टाटा मेमोरियल सेंटर यांच्यातर्फे प्रगत कर्करोग उपचार ब्लॉकसाठीचे भूमिपूजन



विशाखापट्टणम, २५ जून : टाटा मेमोरियल सेंटरच्या सहकार्याने आयसीआयसीआय बँकेने आज आंध्र प्रदेशातील विशाखापट्टणम येथील होमी भाभा कर्करोग रुग्णालय व संशोधन केंद्र येथे एका नव्या इमारतीच्या बांधकामास प्रारंभ

केल्याचे जाहीर केले.

आयसीआयसीआय बँकेकडून ५५० कोटी रु. पेक्षा जास्त निधी देण्यात येत असून आधुनिक वैद्यकीय तंत्रज्ञानाने सुसज्ज अशा सुमारे ३.९ लाख चौरस फूट क्षेत्रफळ असलेल्या या

अत्याधुनिक सुविधा केंद्राचे बांधकाम केले जात आहे.

एकदा कार्यान्वित झाल्यानंतर, आयसीआयसीआय फाउंडेशन ब्लॉक फॉर चाइल्ड अँड ब्लड कॅन्सर ही आठ मजली नवीन इमारत दरवर्षी ३,००० रुग्णांना वैद्यकीय सेवा देऊशकेल. सध्या होमी भाभा कर्करोग रुग्णालय व संशोधन केंद्र दरवर्षी ६,२०० रुग्णांना उपचार देत आहे.

भूमिपूजनाचा कार्यक्रम आयसीआयसीआय बँकेचे अध्यक्ष प्रदीपकुमार सिन्हा यांच्या हस्ते आणि आयसीआयसीआय बँकेचे कार्यकारी संचालक संदीप बत्रा आणि मुंबई येथील टाटा मेमोरियल सेंटरचे संचालक डॉ. सुदीप गुप्ता यांच्या प्रमुख उपस्थितीत झाला.

आयसीआयसीआय बँकेचे अध्यक्ष प्रदीपकुमार

सिन्हा म्हणाले, देशातील आरोग्यसेवा क्षेत्रातील महत्त्वपूर्ण पायाभूत सुविधा बळकट करण्याच्या आमच्या तत्त्वज्ञानाशी सुसंगत अशा कर्करोग उपचार मोहिमेत टाटा मेमोरियल सेंटर सोबत भागीदारी करताना आम्हाला अत्यंत अभिमान वाटत आहे. हा प्रकल्प गरजूंना उच्च-गुणवत्तेची वैद्यकीय सेवा देण्याच्या आमच्या बांधिलकीचे प्रतीक आहे. हे सुविधा केंद्र बालक व रक्ताच्या कर्करोगावरील उपचारासाठीचे पूर्व भारतातील सर्वात मोठ्या सुविधा केंद्रांपैकी एक असून आंध्र प्रदेश तसेच शेजारील राज्यांतील रुग्णांना कर्करोग उपचारासाठी मदतीचे ठरेल.

आयसीआयसीआय बँकेचे कार्यकारी संचालक संदीप बत्रा यावेळी बोलताना म्हणाले, आयसीआयसीआय बँकेसाठी आरोग्यसेवा हा सीएसआर उपक्रमांचा एक मुख्य भाग आहे. दोन

वर्षांपूर्वी आम्ही भारतात कर्करोग उपचारांवर मोठा प्रभाव टाकणाऱ्या टाटा मेमोरियल सेंटरसोबत भागीदारीची घोषणा करताना विशाखापट्टणम, नवी मुंबई व न्यू चंदीगड येथील तीन नव्या ब्लॉक्ससाठीच्या उभारणीसाठी १,२०० कोटी रु.चे योगदान देण्याचे जाहीर केले होते. आता टाटा मेमोरियल सेंटरच्या नवीन गरजांनुसार, आम्ही हे योगदान वाढवून १,८०० कोटी रु. वर नेले आहे. हे नवीन ब्लॉक्स एकूण १०.७ लाख चौरस फूट क्षेत्रफळावर उभारले जात असून, त्यामध्ये अत्याधुनिक वैद्यकीय सुविधा व संशोधन विभाग असतील. या ब्लॉक्सची एकत्रितपणे १९ LINACS* आणि ५५५ खाटांची क्षमता असणार आहे. हे सर्व कार्यान्वित झाल्यावर ते प्रादेशिक केंद्रे म्हणून कार्य करतील.

कोलगेटची ओरल हेल्थ मूव्हमेंट, ४.९ दशलक्ष व्यक्तींची तपासणी करण्यात आली

नवी दिल्ली, २५ जून : कोलगेट पामोलीव्ह (इंडिया) लिमिटेड आठ दशकांहून अधिक काळापासून भारतातील ओरल केअरमध्ये क्रांती घडवून आणण्याच्या मिशनवर आहे. कंपनी देशातील ओरल हेल्थ सुधारण्याप्रीती कटिबद्ध आहे. भारतातील जवळपास १०० टक्के कुटुंब दृष्टपेस्टचा वापर करतात, ज्यामुळे योग्य ओरल केअर सवयी अंगिकारण्याची संधी आहे. भारतातील जवळपास प्रत्येक कुटुंबामध्ये दृष्टपेस्टचा वापर केला जात असताना योग्य ओरल केअर सवयी अंगिकारण्याची संधी महत्त्वाची आहे. सर्वोत्तम, दीर्घकालीन आरोग्यदायी फायदे मिळतील अशा सोप्या, हस्त दैनंदिन सवयी अंगिकारल्या पाहिजेत.

९० टक्के भारतीय दातांच्या समस्यांचा सामना करत आहेत आणि फक्त ९ टक्के नियमितपणे डेंटिस्टकडे जातात. म्हणून या महत्त्वपूर्ण समस्येसंदर्भात जागरूकता निर्माण करण्याची आणि अर्थपूर्ण कृती करण्याची गरज होती. विद्यमान व योग्य वर्तणुकीसंदर्भात असलेला जागरूकता अभाव दूर करण्यासाठी कोलगेटने नोव्हेंबर २०२४ मध्ये ओरल हेल्थ मूव्हमेंट सुरू केली. हा उपक्रम अत्याधुनिक तंत्रज्ञानाचा फायदा घेत लाखो भारतीयांना त्यांच्या मोबाइल फोनमधून त्यांची ओरल (दातांची) तपासणी करण्यास सक्षम करतो, तसेच इंडियन डेंटल हून अधिक जिल्ह्यांतील १८,००० हून अधिक पिन कोडमधील व्यक्तींनी सहभाग घेतला. तसेच, त्यांच्यापैकी जवळपास १६ टक्के व्यक्तींनी तपासणीनंतर डेंटिस्टला भेट दिली (आयडीए डेटा), ज्यामधून या मूव्हमेंटने भारतीयांना पुढील कृती करण्यास प्रेरित केल्याचे दिसून आले.

याव्यतिरिक्त, या देशव्यापी मूव्हमेंटने भारतीयांच्या ओरल हेल्थबाबत कृतीशील माहिती सादर केली आहे, ज्यामध्ये त्वरित लक्ष देण्यासोबत हस्तक्षेप करण्याची गरज असलेल्या प्रमुख क्षेत्रांवर प्रकाश टाकण्यात आला आहे. या निष्पत्ती देशातील ओरल हेल्थ उपक्रमांच्या भविष्याला आकार देतील. कोलगेटच्या ओरल हेल्थ मूव्हमेंटमधील युजर सहभागानुसार भारतीयांचा सरासरी ओरल हेल्थ स्कोअर ५.० पैकी २.६ आहे. ओरल हेल्थ स्कोअर कॅन्डिटी, हिड्डांच्या समस्या व डागांचे मूल्यांकन करत व्यक्तींच्या ओरल हेल्थबाबत योग्य, वैयक्तिकृत माहिती देतो. उच्च ओरल हेल्थ स्कोअर संपादित करणाऱ्या भारतीयांमध्ये समान गोष्ट आढळू आली, ती म्हणजे त्यांनी विशिष्ट आरोग्यदायी पद्धतींचे पालन केले. यामध्ये दिवसातून दोनदा दंत ब्रश करणे, कॅफिन व साखरयुक्त पेयांचे कमी प्रमाणात सेवन, आरोग्यदायी व पौष्टिक आहाराचे सेवन आणि तंबाखू टाळणे यांचा समावेश होतो.

पावसाळ्यात पात्रं करणार वादळाचा सामना!

मुंबई, २५ जून : या आठवड्यात एण्ड टीव्हीवरील काळा हपू की उलटन पलटन’ आणि बाबीजी घर पर है’ मधील पात्रं पावसाळ्यामध्ये भिजण्याचा आनंद घेणार आहेत, पण हा आनंद घेताना मोठ्या दुविघेत सापडतील. यामागील कारण जाणण्यासाठी पुढे वाचा.

मालिका हपू की उलटन पलटन’ मधील आगामी एपिसोडबाबत कटोरी अम्मा ऊर्फ हिमानी शिवपुरी म्हणल्या, दरोगा हपू सिंगला (योगेश त्रिपाठी) पावसाळ्यात गरमागरम आणि कुरकुरीत भजी खावीशी वाढते आणि तो राजेशला (गीतांजली मिश्रा) भजी करायला सांगतो. पण दर पावसाळ्यात भजी बनवून कंटाळलेली राजेश यावेळी ठामपणे नकार देते, ज्यामुळे हपू मिराश होतो. दरम्यान, पोलिस स्टेशनमध्ये हपूकुडे एक विचित्र तक्रार येते. एक पुरुष आरोप करतो की त्याची पत्नी त्याच्या शेजाऱ्याला भजी खायला घालत राहते आणि हे असेच चालू राहिले तर तो रागाच्या भरात शेजाऱ्याला इजा करू शकतो! तो हपूला परिस्थिती निःकरणाबाहेर जाण्यापूर्वी कारवाई करून शेजाऱ्याला थांबवण्याची विनंती करतो. घरी परतल्यावर, हपू त्याच रात्री पुन्हा एकदा राजेशकडे भजी करण्याची विनंती करतो, पण ती भजी करण्यास नकार देते. दुसऱ्या दिवशी राजेश रस्त्यावरून जात असताना चोर तिची पर्स हिसकावून घेतो. हपूच्या वयाचा एक धाडसी पोलीस अधिकारी धाडसाने चोराला पकडतो आणि पर्स तिला परत करतो. राजेशला पाहून अधिकारी भावूक होतो आणि सांगतो की ती त्याच्या दिवंगत बहिणीसारखी दिसते. पावसाळ्यात ती त्याला भजी खायला द्यायची याची देखील आठवण सांगतो. राजेश भावूक होत आणि त्याला संध्याकाळी उशिरा त्याच ठिकाणी भेटण्यासाठी आमंत्रित करते.

पुष्पा इम्पॉसिबल मालिकेत आपल्याला मार्गदर्शन देण्यासाठी पुष्पा प्रोफेसर शास्त्रीचे मन वळवू शकेल का ?

मुंबई, २५ जून : हृदयस्पर्शी आणि सुसंबद्ध कथानक सादर करणारी सोनी सबवरील पुष्पा इम्पॉसिबल ही मालिका लोकांना आपलीशी वाटते. मालिकेत आता एक महत्त्वाचा आणि प्रेक्षक टप्पा आला आहे. पुष्पाने (करुणा पांडे) लाँ कॉलेजची प्रवेश परीक्षा उत्तीर्ण केली आहे आणि आता कायद्याचे शिक्षण घेण्याचे तिचे स्वप्न पूर्ण होणार आहे. प्रोफेसर राजवीर शास्त्री (गौरव चोप्रा) या कॉलेजचा प्राध्यापक आहेत. अलीकडच्या भागामध्ये, प्रेक्षकांनी पाहिले की, कॉलेजच्या पहिल्या दिवशी पुष्पाच्या वर्गातील विद्यार्थी पुष्पाची खिळी उडवतात. पण त्यावेळी प्रोफेसर राजवीर तिच्या बचावात उभे राहतात आणि इतर मुलांचा दाम्भिकपणा उघड करतात..

आगामी भागामध्ये, ब्रेक द आइस इव्हेंट च्या रूपात एक नवीन आव्हान उभे राहते. प्रत्येक विद्यार्थ्याला चिट्ठ्या टाकून एक मार्गदर्शक नेमून दिला जातो. पुष्पाची मैत्रीण नयना चलाखी करून पुष्पाला प्रोफेसर राजवीर मार्गदर्शक म्हणून मिळविली असा प्रयत्न करते. पण ते पुष्पाला मार्गदर्शन देण्यास नकार देतात



आपल्याला आधी विचारण्यात आले नव्हते, हे त्यांचे म्हणणे आहे. स्वतःला सिद्ध करण्यासाठी सज्ज असलेली पुष्पा वारंवार प्रोफेसर शास्त्रींना तिचे मॅटर बनण्याची गरज घालते. शेवटी शास्त्री तिला एक अट घालतात की, त्याने तिचा मॅटर व्हावे असे जर तिला वाटत असेल, तर तिने एक प्रेझेंटेशन बनवावे. त्याची तयारी करण्यासाठी ते पुष्पाला आपल्या घरी बोलावतात. पण ते पुष्पाला आपला

राशीभविष्य

मेघ : आज तुम्हाला नोकरी मिळेल. तुमच्या नोकरीत वरिष्ठ अधिकार्यांचे आशीर्वाद असतील. तुम्ही राजकारणात वर्चस्व प्रस्थापित कराल. कला, अभिनय आणि लेखनाशी संबंधित लोकांना मोठे यश मिळेल.

वृषभ : आज आरोग्याशी संबंधित कोणत्याही समस्या येण्याची शक्यता कमी असेल. तुमचे आरोग्य चांगले ठेवण्यासाठी सतर्क आणि काळजी घ्या. आरोग्याशी संबंधित किरकोळ समस्या उद्भवू शकतात.

मिथुन : राजकीय क्षेत्रातील लोकांना त्यांच्या कामाच्या बदल्यात पैसे मिळतील. व्यवसायात तुमच्या बडिलांकडून तुम्हाला विशेष सहकार्य मिळेल. ज्यामुळे तुम्हाला अपेक्षेपेक्षा जास्त पैसे मिळू शकतात.

कर्क : राजकीय क्षेत्रात काम करणाऱ्या लोकांना अपेक्षित पैसे मिळतील. व्यवसायातील समस्येचे निकारण झाल्यामुळे प्रलंबित पैसे मिळतील. कामात अधीनस्थाना फायदा होईल.

सिंह : आज, राजकीय कामात जास्त व्यस्त असल्यामुळे, आरोग्याशी संबंधित काही समस्या उद्भवू शकतात. पूर्वीपासून असलेल्या आरोग्याशी संबंधित समस्या गंभीर रावू धारण करू शकतात.

कन्या : जमीन, इमारत, वाहन इत्यादी कामात गुंतलेल्या लोकांना खूप त्रासानंतर पैसे मिळतील. शरीरात थकवा, ताप, सर्दी इत्यादी तक्रारी असू शकतात. मानसिक ताण घेऊ नका. अनुकूल परिणाम मिळतील.

तुळ : आज दिवसाची सुरुवात खूप चांगल्या बातमीने होईल. कामाच्या ठिकाणी वरिष्ठ अधिकार्याशी तुमची जवळीक वाढेल. कुटुंबात एक शुभ घटना घडेल. तुम्हाला खास व्यक्तीचा पाठिंबा आणि सहायस मिळेल.

वृश्चिक : आज दिवसाची सुरुवात उत्तम बातमीने होईल. कामाच्या ठिकाणी अनावश्यक धावपळ होईल. तुम्हाला सामाजिक कार्यात महत्त्वाची भूमिका बजावण्याची संधी मिळेल.

धनु : तुम्हाला मधुमेह, उच्च रक्तदाब, हृदयरोग आणि मृत्रपिंडाच्या आजाराचा त्रास होण्याची शक्यता आहे. लांब प्रवास टाळा. कोणतीही महागडी वस्तू खरेदी करण्याच्या योजना यशस्वी होऊ शकते.

मकर : आर्थिक स्थितीत सुधारणा होईल. व्यवसायात अपेक्षेपेक्षा जास्त पैसे कमावल्याने तुम्ही आनंदी व्हाल. परदेशात राहणाऱ्या प्रिय व्यक्तीकडून तुम्हाला पैसे आणि मोल्यवान भेटवस्तू मिळतील.

कुंभ : कामाच्या ठिकाणी महत्त्वाच्या कामात अडथळे येतील. तुमच्या समस्या जास्त काळ वाढू देऊ नका, त्या लवकर सोडवण्याचा प्रयत्न करा. काम पूर्ण होईपर्यंत योजना उघड करू नका.

मीन : तुम्हाला जुन्या प्रकरणातून दिलासा मिळेल. तुमची तुरुंगातून सुटका होईल. घरी लपवलेला खजिना सापडण्याची शक्यता आहे. व्यवसाय सहल फायदेशीर ठरेल. व्यवसाय वाढवण्याची योजना यशस्वी होईल.

कार्यालय नगर परिषद, चिमूर, जि. चंद्रपुर

क्र./नपवि/आ.वि./२०२५/३९३ दि. :२५/०६/२०२५

निविदा सूचना

चिमूर नगर परिषद अंतर्गत आरोग्य व स्वच्छता विभाग अंतर्गत पुढील विविध कामाकरिता सीलबंद निविदा मागविण्यात येत आहे. नगर परिषद, चिमूर आरोग्य व स्वच्छता विभाग करिता ३००MM व 400MM आकाराचे सिमेंट पाईप पुरवठा करणे बाबत. या कामाकरिता पुरवठाधारक कडून दिनांक ०२/०७/२०२५ ला दुपारी ५.०० वाजेपर्यंत द्विलीफाफा पद्धतीने निविदा मागविण्यात येत आहे. निविदा फार्म विक्री दिनांक- २६/०६/२०२५ पासून उपलब्ध राहील. संबंधित कामाचे अनामत रकम रोकड स्वरुपात भरणा करावी लागेल. निविदेच्या शर्ती व अटी कार्यालयीन वेळेत नगर परिषद, चिमूर आरोग्य व स्वच्छता विभागात पहावयास मिळेल.

मुख्यधिकारी

नगर परिषद, चिमूर

आज का अंदाज

गुरूवार २६ जून २०२५

पत्थर फोड एकच

कल्याण बाजार				मुंबई बाजार			
०	१	४	७	३	५	६	९
११०	२२७	७६९	१३३	२२९	२४९	१६९	१८०
४६०	५६०	११२	२२३	४१०	४४६	२६८	३७९
२२६	३६०	५९०	३६८	१५७	३५७	७९०	५६८
०२	१२	४३	७३	२०	५१	६२	९२
०५	१५	४६	७६	२९	५०	६७	९७
०८	१८	४९	७९	२१	५४	६८	९८

२६ जून : सर्व बाजारांसाठी

२३	५३	६४	९४
२२	५५	६६	९९
२१	५१	६०	९०

करल्यान व मुंबई करिता तसेच सर्व बाजारासाठी जबरदस्त पास होणारे चान्सेस मिळतील.

प्रो. बालाजी कुमार ९८२२९८६०३४

देशाचे भविष्य अंमली पदार्थाच्या दलदलीत अडकू नये

व्यसन फक्त नाश करते ; व्यसनी व्यक्ती ज्या अंमली पदार्थाचे सेवन मोठ्या उत्कटेने करते ते शरीरावर व मनावर अतिशय घातक परिणाम करते. व्यसन हे सर्वप्रथम व्यक्तीच्या मेंदूवर वर्चस्व गाजवते आणि त्याची विचार करण्याची आणि समजून घेण्याची क्षमता नष्ट करते आणि हळूहळू संपूर्ण शरीर कमकुवत करते. जोपर्यंत व्यसनाचा परिणाम मेंदूवर राहतो तोपर्यंत व्यसनाधीन व्यक्तीच्या अनुचित वर्तनाची शक्यता प्रबल राहते. ही एक साधी गोष्ट आहे, जर एखाद्या व्यक्तीचा मेंदू अनियंत्रित असेल तर त्याचे स्वतःवर नियंत्रण राहणार नाही. २०२१ च्या जागतिक औषध अहवालानुसार, अंमली पदार्थाचा वापर आणि गुन्हेगारी सगळ्यात जवळचा संबंध आहे. आपण स्वतः पाहतो की जगभरातील गुन्हेगारीमध्ये वाढ होण्याचे मुख्य कारण म्हणजे अंमली पदार्थाचे व्यसन, जगभजेच, अर्ध्याहून अधिक गुन्हे हे अंमली पदार्थांच्या प्रभावाखाली किंवा अंमली पदार्थांसाठी केले जातात. व्यसनासाठी पैसे न मिळाल्याने व्यसनी स्वतःच्या पालकांना देखील शक्यता प्रबल राहते. पैसे वाढीव कृत्य आणि अनेकदा ऐकतो आणि पाहतो. आजकाल, गुन्हेगारी अगदी लहान वयातच दिसून येते, अगदी शाळकी मुले देखील ड्रग्जचे व्यसन लागलेली दिसतात. पालकांचा मुलांबद्दलचा बेजबाबदार दृष्टिकोन किंवा मुलांवर आंधळा विश्वास, फंशन आणि चित्रपट उद्योगाचा नकारात्मक परिणाम आणि सोशल मीडियाचे व्यसन यामुळे मुलांचा विकास चुकीच्या दिशेने होत आहे. जर आत्ताच मुलांच्या कोवळ्या मनावर ड्रग्जचे विष वर्चस्व गाजवू लागले, तर देशाचे उज्वल भविष्य गुन्हेगारीच्या दलदलीत भरून जाईल. आजकाल तज्ञ प्रत्येक छोट्या गोष्टीवर पार्टी करतात आणि पार्टीच्या नावाखाली नशा करतात. आज आपण जिंकडे पाहतो तिकडे ड्रग्जची तस्करी, व्यसनींकडून होणारे गुन्हे, अपघात आणि वाईट बातम्या आहेत, क्वचितच असा दिवस जातो जेव्हा नशे संशोधित बातम्या येत नाहीत. ड्रग्जचे जाळे वेगाने पसरले आहे, अगदी ड्रग्जच्या तस्करीत मुलांचाही वापर केला जात आहे.

देशात वापरल्या जाणाऱ्या सर्वात सामान्य अंमली पदार्थांमध्ये, अल्कोहोल, निकोटीन, गांजा, चरस, भांग, हेरॉइन, फार्मास्युटिकल ओपिओइड्स, फॅटानिल, कोडीन, मेथॅम्फेटामाइन, कोकेन, बॅंझोडायझेपाइन्स आणि अफू यांचा समावेश आहे. लहान मुले देखील नशा करण्यासाठी ग्लू, व्हाईटनर, कफ सिराप, वेदनाशामक, पॅट थिनर, फिनाईड, सॅनिटायझर, पेट्रोल किंवा इतर ज्वलनशील अत्र वास असणारी रसायने श्वासाने घेण्याकरिता वापरतात. मुलांमध्ये दाक आणि तंबाखूचा वाढता वापर हा देखील चिंतेचा विषय आहे. डळगटूनओच्या मते, अल्कोहोलच्या हानिकारक वापरामुळे दरवर्षी ३.३ दशलक्ष मृत्यू



आज, संघटित गुन्हेगारी अवैध ड्रग व्यापाराला चालना देत आहे, ज्याचे जगभरातील लोक आणि समुदायांवर विनाशकारी परिणाम होत आहेत. म्हणूनच या वर्षाच्या आंतरराष्ट्रीय ड्रग गैरवापर विरोधी दिन २०२५ चे घोषवाक्य साखळ्या टोडणे: सर्वांसाठी प्रतिबंध, उपचार आणि पुनर्प्राप्ती! आहे. हे घोषवाक्य ड्रग्ज गैरवापर आणि बेकायदेशीर तस्करीचा सामना करण्यासाठी सामुदायिक पाठिंबा, प्रमाणित सेवेची उपलब्धता आणि जागतिक एकतेची आवश्यकता यावर भर देते. आपण सर्वांनी आपल्या पातळीवर जागरूक होऊन ड्रग्ज व्यसनाच्या विरोधात लढले पाहिजे. देशातील सर्वात शिक्षित राज्य असलेल्या केरळमध्ये पंजाबपेक्षा जास्त व्यसनी आहेत. हो, ही आकडेवारी भयावह आहे. २०२४ मध्ये, केरळमध्ये नार्कोटिक ड्रग अँड सायकोट्रॉपिक सबस्टन्स कायद्यांतर्गत २७,७०१ प्रकरणे नोंदवली गेली, जी पंजाबमधील ९,०२५ प्रकरणांपेक्षा तिप्पट आहे. देशातील सर्व राज्यातून केरळमध्ये ड्रगशी संबंधित प्रकरणांचे होणारे सर्वाधिक आहे. गेल्या चार वर्षांत, केरळमध्ये ८७,१०९ ड्रग्जशी संबंधित प्रकरणे नोंदवली गेली, जे मागील वर्षाच्या तुलनेत १३० टक्के वाढ आहे. प्रत्येक जिल्हा प्रभावित आहे आणि या वर्षाच्या पहिल्या दोन महिन्यांत, ३० खून ड्रग्जच्या गैरवापराशी संबंधित होते, जे राज्यातील एकूण खून्यांपैकी निम्मे आहेत. जागतिक आरोग्य संघटनेच्या मते, भारतातील रस्त्यांवर ५० लाखांहून अधिक मुले अमानुष परिस्थितीत राहतात आणि काम करतात, जिथे त्यांना अंमली पदार्थांच्या गैरवापराचा धोका जास्त असतो. सरकारने सर्वोच्च न्यायालयाला सांगितले की, देशात १० ते १७ बयोगांटातील १.५८ कोटी मुले अंमली पदार्थांचे व्यसन करतात. डळगटूनओच्या मते, अल्कोहोलच्या हानिकारक वापरामुळे दरवर्षी ३.३ दशलक्ष मृत्यू

केलेल्या भारतातील अंमली वापराच्या प्रसार आणि पद्धतीवरील राष्ट्रीय सर्वेक्षणानुसार, १० ते ७५ बयोगांटातील १६० दशलक्ष लोक सध्या दारूचे सेवन करत आहेत. यापैकी ५.२ टक्के लोक दारूवर अवलंबून आहेत. बनावट दारूमुळे देशात व्यसनी लोकांचा मोठ्या प्रमाणात मृत्यू होतो. मद्यपान हा एक जुनाट आजार आहे ज्यामुळे लोकांना दारूची इच्छा होते आणि ते त्यांचे मद्यपान नियंत्रित करू शकत नाहीत. नाशवंतत्वात त्वरित उपचार देण्याची आणि नवीन पिढीचे ड्रग्सकडे वाढणारे आकर्षण थांबवण्याची गरज आहे. यामध्ये सरकार, धर्मादाय संस्था आणि जनतेचे परस्पर सहकार्य अत्यंत आवश्यक आहे. पालकांनी त्यांची जबाबदारी समजून घेतली पाहिजे, त्यांच्या निष्काळजीपणामुळे मुले भरकटू नयेत आणि समाज आणि देशासाठी समस्या बनू नयेत. पालकांचे मुलांवर नियंत्रण, समोवतालचे पोषक वातावरण, जागरूकता आणि कुटुंबातील सदस्यांमधील चांगले समन्वय त्यांना व्यसनापासून मुक्त ठेवू शकते. पालकांनी मुलांचा हद्दीपणा, खाटा देखावा आणि गरज यातील फरक समजून घेतला पाहिजे. मुलांचे फक्त लाड पुरवणे किंवा पालकांनी व्यस्तेतेच्या नावाखाली मुलांवरील नियंत्रण गमावू नका. मुलांच्या हालचालींकडे लक्ष द्या. मैत्रीपूर वातावरण निर्माण करून मुलांसोबत वेळ घालवा. त्यांना चांगल्या आणि वाईट गोष्टींबद्दल ज्ञान आणि प्रेरणादायी धडे द्या. त्यांना जबाबदाऱ्या आणि नातेसंबंधांचे मूल्यांकन करायला शिकवा. मुले मोठ्यांचे अनुकरण करतात, म्हणून मुलांसमोर अनुचित वर्तन टाळा. नशा करू नका किंवा आपल्या प्रियजनांना सुद्धा नशा करू देऊ नका. मुलांना सोशल मीडिया, ऑनलाइन गेम, उजेडक फंशन आणि मोबाईलपासून दूर ठेवा. मुलांना त्यांच्या निरागसतेने आणि बालपणाने जगू द्या, त्यांना जेजेट्स पासून दूर करून बाहेर फिरवत, क्रीडा स्पर्धा, खेळ खेळण्यास प्रोत्साहित करा. मुलांच्या मोहात पालकांनी भावनांवर आधारित निर्णय घेऊ नयेत, तर मुलांच्या उज्वल भविष्याचा विचार करून धोरणे बनवावीत आणि मुलांना नैतिकता, प्रोपेकरणा, सत्यता, मानवतेचे धडे शिकवा. अशी संस्कारशील मूल्ये असलेली मुले कधीही ड्रग्जचे व्यसन लावू शकत नाहीत आणि तरच देशाचे भविष्य ड्रग्जमुक्त होऊन सशक्त बनेल.

डॉ. प्रितम गि. गेडाम
(असीस्टेंट प्रोफेसर)
+०८२३७४९७०४९
priet00786@gmail.com

घोटी येथे जनजाती ग्राम उत्कर्ष अभियान

घाटंजी : आदीम जमातीच्या सर्वांगीण विकासाकरिता धरती आबा जनजाती ग्राम उत्कर्ष अभियान ग्रामस्तरावर राबविण्यात येत आहे. याअंतर्गत घोटी येथे शिबिर घेण्यात आले. नायब तहसीलदार तथा या अभियानाचे नोडल अधिकारी व्ही. व्ही. सोळंके यांच्या हस्ते उद्घाटन करण्यात आले. योजनेच्या अंमलबजावणीच्या दृष्टीने आधार कार्ड, जातीचा दाखला, रेशन कार्ड आदींकरिता शिबिर घेण्यात आले. सहायक नोडल अधिकारी तथा मंडळ अधिकारी माणिक गहोकार, विस्तार अधिकारी सखाराम इसाळकर, तलाठी अंकुश ओंकार, भाऊ किनाके, दादा दुमारे, ग्राम अधिकारी संतोष मुळे, प्रिया गेडमा, कृषी मंडळ अधिकारी नरेश डोळस, सेतू केंद्राचे संचालक धनराज पवार, सहायक कृषी अधिकारी जाधव, बीएलओ पुसनाके, पाशा शेख, काजल माकोडे आदींची यावेळी उपस्थिती होती.

» संक्षिप्त...

सायखेद शाळेत विद्यार्थ्यांचे पुष्पगुच्छ देऊन स्वागत



दारव्हा : तालुक्यातील सायखेद येथील श्रीमती इंदिराबाई रेणुवार पाटील माध्यमिक व उच्च माध्यमिक शाळेत नवीन शैक्षणिक वर्षाचा प्रारंभ २३ जून रोजी 'शाळा प्रवेशोत्सव' साजरा झाला. विद्यार्थ्यांचे गुलाबपुष्प देऊन स्वागत करण्यात आले. तर 'एक पेड माँ के नाम' उपक्रमांतर्गत माता-पालकांना रोपांचे वाटप आणि शालेय परिसरात वृक्षलागवड करून पर्यावरण संदेश देण्यात आला. शाळेच्या पहिल्या दिवशी आयोजित स्वागत समारंभात मुख्याध्यापक भैरव भेंडे यांनी विद्यार्थ्यांचे शब्दसुमनांनी स्वागत करत त्यांना शैक्षणिक मार्गदर्शन केले. कार्यक्रमाला संस्थेचे सचिव मधुकर कुडे, सहायक शिक्षक मेहकरकर, सौ. पापळकर, तायडे, बुंदे, काळे, मेश्राम, सौ. वाघमारे तसेच कर्मचारी माया उघडे, श्रीकांत काळे, दिनेश आठवे आणि महेश सावळे उपस्थित होते.

वंदना घाडगे यांचा भाजप प्रवेश



उमरखेड : आगामी नगर परिषद निवडणुकीच्या पार्श्वभूमीवर काँग्रेसच्या माजी बांधकाम सभापती वंदना घाडगे व त्यांचे पती सचिन गाडगे यांनी सोमवारी (दि. २३) भाजप जिल्हा समन्वयक नितिन भुतडा यांच्या उपस्थितीत भाजपमध्ये प्रवेश केला. यावेळी माजी आ. प्रकाश पाटील देवसरकर, माजी आ. विजयराव खडसे, महेश काळेक्षरकर, नितिन माहेश्वरी, बळवंतराव नाईक, प्रकाश दुधेवार, रमेश चव्हाण यांची उपस्थिती होती. आगामी नगरपरिषद निवडणुकीत ऑपरेशन लोटस सक्सेस करण्याकरिता भाजपचे अतोनात प्रयत्न सुरू आहेत. प्रभाग रचनेचा कार्यक्रम बघता ऑक्टोबर महिन्यात नगर पालिकेची निवडणूक होण्याची शक्यता वर्तवण्यात येत आहे.

रामपूर येथे ढोलताशांच्या गजरात प्रवेशरथ



घाटंजी : रामपूर येथे जिल्हा परिषद शाळेत प्रवेशोत्सवानिमित्त पारंपरिक वाद्य, लेझीम, ढोल- ताशांच्या गजरात प्रवेशरथ काढण्यात आला. याप्रसंगी वर्ग एकमध्ये दाखल विद्यार्थ्यांचे जल्मोषात स्वागत करण्यात आले. मान्यवरांच्या हस्ते सर्व विद्यार्थ्यांना गणवेश आणि अभ्यासक्रमाचे पुस्तक वाटप करण्यात आले. अध्यक्षस्थानी शाळा व्यवस्थापन समितीच्या अध्यक्ष कविता कोरवते होत्या. प्रमुख अतिथी म्हणून नरसिंग पेंढोर, मोतीराम कनाके, राजेंद्र पाटील, अंगणवाडी सेविका सोनू मुनेश्वर, माता पालक गट्याच्या सारिका मेश्राम, मेघा झाडे, शिक्षक पालक संघाचे अंकुश कोरवते, अर्जुन मंगाम, सचिन मेश्राम, विठ्ठलराव तुमराग, अंकुश मस्कोल्हे, मिलिंद आत्राम आदी उपस्थित होते. उपस्थित मान्यवरांनी याप्रसंगी मार्गदर्शन केले. मुख्याध्यापक राजेंद्र गोबाडे प्रास्ताविक, अभिजित ठाकरे यांनी संचालन केले. गटविकास अधिकारी गजानन पिल्लेवाड, केंद्रप्रमुख गुलाबराव सिसले, साधनव्यक्ती श्रीकांत पायताडे, लक्ष्मण बुले आदींनी शाळेला भेट दिली.

साखरा फिडरसाठी तत्काळ लाइनमन देण्याची मागणी

वणी : मागील १० दिवसांपासून सहायक अभियंता यांची बदली झाली असून साखरा फीडरमध्येही लाइनमन नाही. आता पावसाळ्याला सुरुवात झाली आहे. अशा परिस्थितीमध्ये वीज ग्राहकांना नाहक त्रास सहन करावा लागत आहे. त्यामुळे साखरा फीडरसाठी तत्काळ लाइनमन नियुक्त करण्यात यावा, अशी मागणी उद्धवसेनेचे विधानसभा समन्वयक आयुष ठाकरे यांनी पांढरकवडाच्या अभियंत्यांकडे केली आहे. कार्यकारी अजूनपर्यंत शेतकऱ्यांसाठी ए/जी फीडरची लाइन तयार करण्यात आली नाही. याठिकाणी मनुष्यबळाचा तुटवडा आहे. या परिसरातील वीज पुरवठा खंडित झाल्यास तो अनेक दिवस सुरूळीत होत नाही. याबाबत संपर्क केल्यास दूरध्वनीसुद्धा बंद असतो. त्यामुळे तक्रार कुणाकडे करावी, असा प्रश्न नागरिकांना पडतो. या सर्व बाबी लक्षात घेता यावर तोडगा काढावा अन्यथा जनहितासाठी शिवसेना स्ट्राईकने आंदोलन करू, यात शासनाचे किंवा महावितरण कार्यालयाचे कुठलेही नुकसान झाले तर त्याला सर्वस्वी वीज वितरण कंपनी जबाबदार राहील, असा इशारा दिला आहे.

कमलेश्वर मंदिर येथे रामकथा पर्व
यवतमाळ : लोहारा येथील कमलेश्वर मंदिरामध्ये २२ जून ते १ जुलै या कालावधीत श्रीराम कथा, रामलीला पर्वांचे आयोजन करण्यात आले आहे. सायंकाळी ६ ते १० या कालावधीत हे कथापर्व पार पडणार आहे. हभप श्यामदासजी महाराज कथेचे वाचन करत आहेत. या कथापर्वाच्या माध्यमातून तुलसीदास रामायणावर आधारित वृत्तांत श्यामदासजी महाराज कथन करीत आहेत. याचा लाभ घेण्याची विनंती आयोजकांनी केली आहे.

रस्त्याच्या मागणीसाठी ‘प्रहार’ने केले जलसमाधी आंदोलन

- उमरखेड ते करोडी रस्त्याच्या दुरवस्थेने नागरिक त्रस्त
- प्रशासनाच्या लेखी आश्वासनानंतर आंदोलन मागे

उमरखेड, दि. २५, **महासागर प्रतिनिधी** : करोडी ते उमरखेड रस्त्याची अवस्था अतिशय दयनीय झाली आहे. सदर रस्त्यावर ये-जा करणाऱ्या शेतकरी, ग्रामस्थांसह वाहनधारकांना तारेवरची कसरत करावी लागत आहे. सदर रस्त्याची तत्काळ आरसीसी बांधकाम करावे. रस्त्यावरील येणाऱ्या लॅंडी नाल्यावरील पुलांची उंची वाढवावी या मागणीला घेऊन प्रहार शहर प्रमुख उमरखेड राहुल मोहितवार यांच्या नेतृत्वात प्रहार जनशक्ती पक्षाच्या वतीने पैगंगा नदी

पात्रात शेतकरी बांधवांसह जलसमाधी आंदोलन केले. करोडी ते उमरखेड रस्त्यावर वाहतुकी मोठ्या प्रमाणात वर्दळ असते. करोडी, पेवा, येळम, काळेश्वर येथील नागरिकांना मुलांच्या शिक्षणासाठी व दवाखान्यात उपचार घेण्यासाठी करोडीमागे उमरखेडसाठी यावे लागते. सदर रस्त्याची अवस्था अतिशय बिकट असल्याने रुग्णांना उपचार घेण्याआधीच कधीकधी जीव गमावावा लागत असल्याचे चित्र आहे. महिलांची प्रस्ती रस्त्यावरच वाहनामध्ये करावी लागत असल्याचे स्थिती रस्त्याच्या



झतले आहे. सदर रस्ता तत्काळ आरसीसी बांधकाम करून सदर रस्त्यावरील येणाऱ्या नाल्यावरील पुलांची उंची वाढवावी, या मागणीला घेऊन प्रहार कार्यकर्त्यांनी मराठवाडा विदर्भाच्या सीमेवर असणाऱ्या पैगंगा नदीपात्रात जलसमाधी आंदोलन केले. सदर महिला व वृद्ध नागरिकांचा सहभाग प्रहार जनशक्ती पक्षाने पुकारलेल्या

लेखी आश्वासन उपविभागीय बांधकाम विभागाचे इंजिनीयर दुधे यांनी दिले. यानंतर आंदोलन मागे घेण्यात आले. सदर आंदोलनात ‘प्रहार’चे शहर प्रमुख राहुल मोहितवार, तालुका उपप्रमुख गोपाल झाडे, शहर सचिव श्याम चेके, उपजिल्हा युवा प्रमुख अभिजीत गंदेवार, प्रजेश खंदारे, रघुनाथ खंदारे, सिद्धार्थ मुनेश्वर, बालाजी मुढे, डिगांबर शिंदे, विनोद कवाने, संदीप आलट, सुनील देवसरकर, प्रवीण धरणे, दीपक जाधव, भगवान, शंकरराव जाधव, सूरज जाधव, करोडी, पेवा, येळम व काळेश्वर परिसरातील सरपंच, पोलीस पाटील, शेतकरी व नागरिक उपस्थित होते.

शेट द्वितीय वर्ष अभियांत्रिकी पदविका प्रवेश प्रक्रिया सुरू

यवतमाळ, दि. २५, **महासागर प्रतिनिधी** : द्वितीय वर्ष अभियांत्रिकी पदविका प्रवेश प्रक्रियेसाठी विद्यार्थ्यांची नियमित शुल्कासह अर्जाची ऑनलाइन नोंदणी करण्यासाठी २० जुन ते २ जुलै असा कालावधी सुरू आहे. बारावीची परीक्षा व्यावसायिक अभ्यासक्रमांचे विषय घेऊन उत्तीर्ण होणाऱ्या, तसेच आयटीआय उत्तीर्ण होणाऱ्या विद्यार्थ्यांना शेट द्वितीय वर्ष इंजिनीअरिंग डिप्लोमा अभ्यासक्रमाला प्रवेश घेता येतो.

या कालावधीत विद्यार्थी प्रवेश प्रक्रियेसाठी तंत्रशिक्षण मंडळाच्या <https://dsd२५users.gov.in/dsd२५/sकेतस्थळावरून>

सक्तीच्या दैनिक वसुलीमुळे व्यापारी तसेच कंत्राटदारामध्ये संघर्षाची स्थिती

- शिवसेनेकडून संघर्ष टाळण्यासाठी मुख्याधिकाऱ्यांना निवेदन

यवतमाळ, दि. २५, **महासागर प्रतिनिधी** : यवतमाळ नगर परिषद हद्दीत सक्तीच्या दैनिक वसुलीमुळे व्यापारी तसेच कंत्राटदारामध्ये संघर्षाची स्थिती निर्माण झाली आहे. दरम्यान हा संघर्ष टाळण्यासाठी शिवसेनेचे शहर प्रमुख पिंटू बांगर यांनी मुख्याधिका-यांना निवेदन देऊन हस्तक्षेप करण्याची मागणी केली आहे.

यवतमाळ शहरात रस्त्यावर व्यवसाय करणा-या व्यावसाईकांकडून दैनिक वसुली करण्याचा कंत्राट नुकताच देण्यात आला आहे. संबंधीत कंत्राटदाराने रस्त्यावर व्यवसाय करणा-या व्यावसाईकांसोबतच आता दुकानांच्या माध्यमातून व्यवसाय करणा-या व्यापा-यांकडून सुध्दा वसुली सुरू

केली आहे. दुकानाबाहेर सामान ठेवल्याच्या कारणावरून कंत्राटदाराने व्यापा-यांकडून वसुली सुरू केली आहे. ही सक्तीची वसुली सुरू झाल्यामुळे व्यापारी तसेच कंत्राटदारामध्ये वाद उत्पन्न होत आहे. यासंबंधात अनेक व्यापा-यांनी शिवसेना शहर प्रमुख पिंटू बांगर यांच्याकडे तक्रारी केल्यामुळे त्यांनी नुकतीच यवतमाळ नगर परिषदेचे मुख्याधिकारी यांची भेट घेऊन त्यांना निवेदन सादर केले.

या निवेदनाच्या माध्यमातून त्यांनी शहरात सुरू झालेला वाद संयुष्टात आणण्याची मागणी मुख्याधिका-यांना केली आहे. विशेष म्हणजे दैनिक वसुली घेतली जात असेल तर आम्ही सुध्दा दुकानाबाहेर मोठ्या



प्रमाणात माल ठेऊ असा इशारा काही व्यावसाईकांनी दिला आहे. हा संघर्ष असाच सुरू राहीला तर गोंधळाची स्थिती निर्माण होण्याची शक्यता असल्याने शिवसेनेने मुख्याधिका-यांना निवेदन देऊन हस्तक्षेप करण्याची मागणी केली आहे. हे नेहमीच व्यापारी तसेच रस्त्यावर व्यवसाय करणा-या व्यावसाईकांना त्रास देण्याचा

दाभडी येथील मेळाव्यात २४ जोडयांचे शुभमंगल



आर्णी : दाभडी बोरगाव येथे आदिनाथ महाराज मंदिरात झालेल्या सर्वधर्मीय सामूहिक विवाह मेळाव्यात २४ शुभमंगल पार पडले. प्रथम बहुउद्देशीय संस्था व संकल्प बहुउद्देशीय संस्था यवतमाळ आणि समाज कल्याण कार्यालय यांच्या संयुक्त विद्यमाने मेळावा घेण्यात आला. मेळाव्याच्या उद्घाटनाला सिद्धार्थ भवरे, नरेंद्र गद्रे, विनोद उभाळकर, आदिनाथ महाराज मठाधिपती, गजानन उल्ले, प्रिया तोडसाम, अरविंद राठोड, बिपीन चव्हाण, गणेश महाराज, विलास भवरे उपस्थित होते. मेळाव्याच्या आयोजनासाठी वसंत देवतळे, डॉ. मधुकर सोनटक्के यांनी पुढाकार घेतला. त्यांना वैशाली खरतडे, रंजना सुखबुट्लवार, उषा किशोर क्षीरसागर, मयूरी मेश्राम, वर्षा राजीव भोसले, सुजाता प्रशांत देवळे, प्रणीता मधुकर सोनटक्के, समाजकल्याण निरीक्षक राजश्री पेंदाम, अॅड. सुरेश भगत, प्रभाकर सोनटक्के, कुलदीप राऊत, रामेश्वर शिंदे, किशोर नरजे, अरविंद राठोड, डॉ. विनोद उभाळकर, आशिष देशपांडे, डॉ. दयानंद खरे, डॉ. अलका खरात आदींनी सहकार्य केले.

राजश्री शाहू महाराज जिल्हा भूषण पुरस्कार वितरण सोहळा

यवतमाळ, दि. २५, **महासागर प्रतिनिधी** : महाराष्ट्र राज्य मध्यवर्ती प्राथमिक शिक्षक संघटनेने गुरुवारी २६ जूनला यवतमाळात राजश्री शाहू महाराज जिल्हा भूषण पुरस्कार वितरण सोहळ्याचे आयोजन केले आहे. जिल्ह्यातील सामाजिक, शैक्षणिक, तसेच क्रीडा क्षेत्रात नेत्रदीपक कामगिरी करणाऱ्या नवरत्नांना आई-वडिलांसह यवतमाळ जिल्हा भूषण पुरस्काराने सन्मानित करण्यात येणार आहे. हा सोहळा यवतमाळातील आर्णी मार्गावरील सहकार भवनात पार पडणार आहे. छत्रपती राजश्री शाहू महाराज यांच्या १५१व्या जयंतीच्या निमित्ताने हा पुरस्कार सोहळा आयोजित करण्यात आला आहे. महाराष्ट्र राज्य मध्यवर्ती प्राथमिक शिक्षक संघटनेच्या यवतमाळ शाखेने हा पुरस्कार



सोहळा आयोजित केला आहे. यावेळी नवरत्न जिल्हाभूषण म्हणून (पद्मश्री भारत सरकार) सुभाष दुर्गादेवी खेतुलाल शर्मा, (ऑंतरराष्ट्रीय धावपटू) देवगन पंचफुला श्रीरंग चौधरी, (यूपीएससी) अदिबा अनम आयशा अशफाक अहमद शेख, डॉ. जयकुमार निरुपमा शंकर आहे, अभय शिला दिगांबर देशमुख, तन्मय सारिका योगेश देशमुख, (सबलेफ्टनंट) तन्मया अरुणा प्रवीण देरेकर, (संत गाडगेबाबा सेवा पुरस्कार) संदीप लताबाई बाबाराव शिंदे, (पीएच.डी) राजेश लक्ष्मीबाई रमेश आक्केवार आदींना मान्यवरांच्या हस्ते पुरस्काराने गौरविण्यात येणार आहे. या कार्यक्रमासाठी मोठ्या संख्येने नागरिकांनी उपस्थित राहावे, असे आवाहन आयोजकांनी केले आहे.

उमरखेड शहराला

अनियमित वीज पुरवठा

उमरखेड: काही दिवसांपासून उमरखेड शहराला आणि आसपासच्या ग्रामीण भागाला वारंवार खंडित होणाऱ्या वीज पुरवठ्याचा सामना करावा लागत आहे. या समस्येने नागरिक अक्षरशः हैराण झाले असून, त्यांच्या दैनंदिन जीवनावर याचा गंभीर परिणाम होत आहे. गेल्या पंधरा दिवसांपासून वीज पुरवठा अनियमित झाला आहे.

दिवसातून अनेकवेळा वीज जाते आणि येते, तर काहीवेळा तर तासन्तास वीज नसते. यामुळे विशेषतः रात्रीच्या वेळी नागरिकांना प्रचंड अडचणींचा सामना करावा लागत आहे. शहरातील लहान व्यावसायिक, दुकानदार आणि कारागीर यांना वीज खंडित झाल्यामुळे मोठा फटका बसत आहे. इलेक्ट्रॉनिक उपकरणे थांबतात, दुकानांमधील कामे थांबतात, दुकेकट्टींमिळ उपकरणे बंद पडतात आणि यामुळे आर्थिक नुकसान होते, असे व्यापाऱ्यांनी सांगितले.

रोजगार हमी योजनेतून शेतमजुरांचे पैसे द्या

- कृषी मंत्र्यांची घेतली भेट : शेतकऱ्यांच्या प्रश्नांवर चर्चा

यवतमाळ, दि. २५, **महासागर प्रतिनिधी** : संपूर्ण राज्यभरात शेतकऱ्यांचे असंख्य प्रश्न आहेत. या प्रश्नांची पूर्तता करण्यासाठी शासकीय कृषी पुरस्कार प्राप्त शेतकऱ्यांनी कृषी मंत्री माणिकराव कोकाटे यांची मुंबईत भेट घेतली. मंत्रालयात झालेल्या भेटीत शेतकऱ्यांच्या मंडळाने रोजगार हमी योजनेतून शेतकऱ्यांना शेतमजुरांच्या मजुरीचे पैसे देण्यात यावेत, यासह अनेक विषय मांडण्यात आले. या बैठकीला राज्यातील पुरस्कार प्राप्त शेतकरी उपस्थित होते.कृषी मंत्री माणिकराव कोकाटे यांच्या अध्यक्षतेखाली शासकीय कृषी पुरस्कार प्राप्त शेतकरी संघाच्या वतीने बैठक



घेण्यात आली. शासकीय कृषी पुरस्कार प्राप्त शेतकरी संघाचे अध्यक्ष कृषी भूषण अॅड. प्रकाश पाटील यांच्या नेतृत्वाखाली बैठक पार पडली. या बैठकीसाठी प्रधान सचिव कृषी विकासचंद्र रस्तोगी, विस्तार संचालक रफिक नाईकवाडे, उपसचिव ठाकूर, कक्ष अधिकारी व इतर अधिकारी प्रत्यक्ष उपस्थित होते. यासोबत ऑनलाइन

पद्धतीने कृषी आयुक्त सूरज मांडरे, कृषी प्रक्रिया संचालक विनयकुमार आवटे, निविद्या व गुणनियंत्रण संचालक सुनील बोरकर उपस्थित होते. यावेळी मंडळाच्या माध्यमातून पुरस्कार प्राप्त शेतकऱ्यांना मानधन, बस तिकीट मोफत देण्यात यावे, हा विषय मंत्र्यांपुढे मांडण्यात आला. यावेळी कापूस वेवणी यंत्राचा वापर भविष्यात होणार आहे.

त्याच्या अंमलबजावणीच्या उपाययोजना होत असल्याचे मंत्र्यांकडून सांगण्यात आले. यावेळी पीक विमा योजनेत सुधारणा सुचविण्यात आल्या. तालुका, जिल्हा, राज्यस्तरीय समित्यांवर पुरस्कार प्राप्त शेतकऱ्यांना प्रतिनिधित्व देऊन समित्या सक्रिय कराव्यात यासह विविध विषयांवर चर्चा झाली. यावेळी सदाशिव थोरात, नाथराव कराड, विश्वंभर बाबर, भीमराव गाजे, जगदीश चव्हाण, यंशेश सावे, राजेंद्र गायकवाड, बबन हरणे, पांडुरंग डोंगरे, अट्टास्वामी कोडपे, रवींद्र गायकवाड, प्रवीण पाटील, शरद पवार, राहुल पाटील आदी उपस्थित होते.

मालक, मुद्रक, प्रकाशक श्रीकृष्ण तन्मुखदास चांडक यांनी अरुणोदय प्रेस, कॉटन मार्केट, नागपूर-१८ येथे छापून दैनिक महासागर कार्यालय, बस स्टॅंड चौक, होटल प्रकाश जवळ, यवतमाळ येथे प्रकाशित केले. संपादक-श्रीकृष्ण तनमुखदास चांडक मुख्द कार्यालय पोन-०७१२-२७७७६२८-१९२२९७००२३ स्थानिक संपादक-धुवीरसिंह चौहान फोन-१४२३४३३२४४ (पी. आर. बी. कायद्यानुसार संपादकीय जबाबदारी यांचेवर राहिल.)

: आरएनआय रजिष्ट्रेशन क्रमांक : -२०१०/३५७९१-

महासागर यवतमाळ

संविधान हत्या दिवस' हास्यास्पद

■ महासागर प्रतिनिधी
नागपूर, दि. २५ :
देश स्वतंत्र होत असताना ज्यांनी स्वातंत्र्याला विरोध केला. इंग्रजांच्या विचारधारेच्या विरोधात सर्व देश उभा असताना ज्यांची विचारधारा इंग्रजांसोबत उभी होती. ज्यांनी ५५ वर्षांपर्यंत तिरंगा फडकवला नाही. अशा लोकांनी लोकशाहीचे हत्या केली किंवा संविधानाची हत्या केली असे बोलणे, चुकीचा आहे. हे सर्व हास्यास्पद असल्याचे काँग्रेसचे नेते विजय वडेड्वीवार यांनी म्हटले आहे.

या माध्यमातून वडेड्वीवार यांनी भाजपच्या वतीने पाळण्यात येत असलेल्या 'संविधान हत्या दिवस' याला विरोध केला आहे. सध्या रोजच संविधानाची हत्या होत असल्याचा आरोपही वडेड्वीवार यांनी केला आहे. सध्या देशात अघोषित आणीबाणी असल्याचा दावा देखील त्यांनी केला. भाजप याला 'संविधान हत्या दिवस' म्हणत आहेत हे हास्यास्पद आहे. कारण

वडेड्वीवार यांनी भाजपला सुनावले : अघोषित आणीबाणीचा आरोप



देशात रोज संविधानाची हत्या

सध्या आपल्या देशात रोजची आणीबाणी झाली आहे. ही अघोषित आणीबाणी असल्याचा आरोप विजय वडेड्वीवार यांनी केला आहे. आज संविधानावर कोण चालतय? आज तर मन मजीने काम चालू आहे? आज पन्नास वर्षांनंतर ते आज संविधान हत्या दिवस असल्याचे म्हणत आहे, जे रोज संविधानाची हत्या करतात, त्यांना हे बोलण्याचा अधिकार नाही. त्यांनी असे बोलणे म्हणजे हास्यास्पद असल्याचे त्यांनी म्हटले आहे.

ते दररोज संविधान बदलण्याबद्दल बोलतात. त्यांचे उत्तर प्रदेशचे मुख्यमंत्री मनुस्मृती त्यांच्या टेबलावर ठेवून त्यांचा संविधानावर विश्वास नसल्याचे सांगतात.

भाजमधील बरेच जण संविधान बदलण्याबद्दल आणि मनुस्मृती लागू करण्याबद्दल बोलत असतात. जे दररोज संविधानाची हत्या करत आहेत, त्यांना त्याबद्दल बोलण्याचा अधिकार

इंदिरा गांधींच्या आणीबाणीचे राऊतांकडून समर्थन

■ महासागर प्रतिनिधी
मुंबई, दि. २५ :

आणीबाणीला ५० वर्ष झाल्याच्या निमित्ताने भाजपतर्फे 'संविधान हत्या दिवस' पाळण्यात येत आहे. याला खासदार संजय राऊत यांनी विरोध दर्शवला आहे. इंदिरा गांधी यांनी लादलेल्या आणीबाणीचे समर्थन देखील केले आहे. गेल्या दहा वर्षांपासून देशात अघोषित आणीबाणी लागू असल्याचा आरोप त्यांनी केला.



आपाळाळ किंवा आणीबाणी हा संविधान हत्या दिवस कसा होऊ शकतो? असा प्रश्न राऊत यांनी उपस्थित केला. संघाचे संस्थापक बाळासाहेब देवस यांनी आणीबाणीला पाठिंबा दिला होता. त्यांना इंदिरा गांधी यांना अटक केली होती. मात्र, तुरुंगातून त्यांनी जो पत्र व्यवहार केला होता, तो

एकदा पहा, देवस यांनी आणीबाणीला समर्थन दिल्याचा दावा राऊत यांनी केला आहे. बाळासाहेब ठाकरे यांनी देखील जाहीर पणे आणीबाणीचे समर्थन केले होते. त्यांनी खुले समर्थन दिले होते. आणीबाणी ही शिस्त लावणारी एक व्यवस्था होती. देशांमध्ये अशांतता, अस्थिरता निर्माण करण्याचा प्रयत्न होतो, अशा वेळी अशांतता निर्माण करण्यासाठी देशातील आणि देशबाहेरील काही शक्ती काम करतात. तेव्हा अशा प्रकारे देशावर नियंत्रण मिळवण्यासाठी आणीबाणी लावण्याचा संविधानिक तरतूद भारतीय संविधान मध्ये डॉ. बाबासाहेब आंबेडकर यांच्या नेतृत्वाखालील घटनापीठाचे दिल्याचे ते म्हणाले.

आ. संग्राम जगतापांची पक्षाच्या बैठकीला दांडी

अजित पवारांनी दिला इशारा

■ वृत्तसंस्था, अहिल्यानगर, दि. २५ :

राष्ट्रवादी काँग्रेस अजित पवार गटाचे आमदार संग्राम जगताप यांनी हिंदुत्ववादी भूमिका घेत अल्पसंख्यांक समुदायाला लक्ष्य केले होते. त्यांच्या या भूमिकेमुळे राजकीय वतुळीत चर्चा सुरू झाली आहे.

राष्ट्रवादी काँग्रेस पक्ष धर्मनिरपेक्ष विचारांचा आहे. त्यात याच पक्षाच्या आमदारांनी हिंदुत्ववादी भूमिका घेतल्याने उपमुख्यमंत्री अजित पवारांनी नाराजी व्यक्त केली आहे. तसेच आजच्या बैठकीत मी त्याला बोलेन, असेही त्यांनी म्हटले होते. परंतु संग्राम जगताप यांनी पक्षाच्या बैठकीला देखील दांडी मारली असल्याचे समोर आले आहे.

अजित पवारांनी संग्राम जगताप यांनी घेतलेल्या भूमिकेवर नाराजी व्यक्त करत म्हटले होते की, आजच्या बैठकीत मी संग्रामला याबाबत बोलेन. आमचा पक्ष हा धर्मनिरपेक्ष असून सर्व जाती-धर्मांना सोबत घेऊन जाणारा आहे, असे पवारांनी म्हटले. परंतु संग्राम जगताप हे बैठकीला देखील उपस्थित नव्हते.

विशेष म्हणजे अजित पवारांनी त्यांना बोलावून देखील संग्राम जगताप आले नाहीत.



त्यामुळे संग्राम जगताप यांच्या मनात नेमके आहे काय? असा प्रश्न सर्वांना पडला आहे. अजित पवारांनी संग्राम जगताप यांच्या कृतीबाबत आज झालेल्या आमदारांच्या बैठकीत स्पष्टपणे नाराजी व्यक्त केली. एकीकडे धर्मनिरपेक्ष पक्ष म्हणून आपण पुढे जात असताना एखाद्या धर्माबाबत वादग्रस्त किंवा आक्षेपाबद्दल विधान पक्षातील आमदाराने करणे पक्षाला परवडणारे नाही, असे अजित पवारांनी स्पष्ट शब्दात सांगितले. तसेच अशी कृती खपवून घेतली जाणार नसल्याचा इशारा देखील अजित पवारांनी दिला आहे.

मी स्वतः संग्राम जगताप यांच्याशी बोलणार असून अशा प्रकारची वादग्रस्त विधाने का करत असल्याचा जाब विचारणार असल्याचेही त्यांनी म्हटले होते. परंतु, पक्षाच्या नियमित बैठकीला संग्राम जगताप गैरहजर राहिले.

तोडगा निघाला नाही तर मैत्रीपूर्ण लढत

■ वृत्तसंस्था, जळगाव, दि. २५ :

महाराष्ट्रात येत्या काही महिन्यात स्थानिक स्वराज्य संस्थानच्या निवडणुका होणार आहेत. स्थानिक पातळीवरील या निवडणुकीसाठी सर्वच राजकीय पक्षांनी कंबर कसली आहे. स्थानिक पातळीपर्यंत पक्ष वाढवण्यासाठी प्रयत्न सुरू आहेत. तसेच या निवडणुका युती, आघाडी म्हणून लढवल्या जाणार आहेत की स्वबळावर लढवल्या जाणार, याबाबत देखील उत्सुकता आहे. या सगळ्यावर भाजप नेते व मंत्री गिरीश महाजन यांनी प्रतिक्रिया दिली आहे.

गिरीश महाजन म्हणाले, जागावाटपाचा निकष अद्याप

ठरलेला नाही. ज्या जागा पक्षाच्या चिन्हावर लढवल्या गेल्या, ज्या सिटिंग जागा आमच्या आहेत, त्या जागा आमच्याच आहेत, आणि हा विषय जर गुंतगुंतीचा होत असेल, तर त्यावर चर्चा करून तोडगा काढण्यात येईल. त्यावर मार्ग निघू शकतो.

मात्र आम्ही महायुतीच्या माध्यमातूनच या सर्व निवडणुका लढणार आहोत, फार काही तोडगा निघाला नाही तर मैत्रीपूर्ण लढत होऊ शकते, असे त्यांनी स्पष्ट केले आहे. महायुतीमध्ये सहभागी तिन्ही पक्ष एकत्र राहून निवडणूक लढतील, असा आमचा प्रयत्न असल्याचेही महाजन यांनी स्पष्ट केले.

दादांसह दोन शिलेदार विजयी

■ वृत्तसंस्था, पुणे, दि. २५ :

बारामती परिसरातील माळेगाव सहकारी साखर कारखान्याच्या बहुचर्चित निवडणुकीत उपमुख्यमंत्री अजित पवार यांचे नीळकंठेश्वर पॅनल बाजी मारण्याच्या तयारीत आहे.

स्वतः अजित पवारांनी ब गटातून विजय मिळवला आहे, तर २१ पैकी जवळपास १३ जागांवर त्यांच्या पॅनलचे उमेदवार पुढे आहेत. तर अजित पवार आणि रतनकुमार भोसले यांच्या विजयाची घोषणा करण्यात आली आहे. प्रतिस्पर्धी रंजन तावरे यांचा पराभव झाला आहे.

राज्य मराठी विकास संस्था ही मराठी भाषेच्या विकासाकरता प्रयत्न करणारी महाराष्ट्र शासनपुस्तक संस्था आहे.

मराठीचा विकास : महाराष्ट्राचा विकास हे संस्थेचे बोधवाक्य आहे. विविध क्षेत्रात मराठीचा होणारा वापर अधिकाधिक गुणवत्तापूर्ण होत जावा यासाठी प्रयत्नशील राहावे व मराठी भाषेच्या अभिवृद्धीची प्रक्रिया नियोजनपूर्वक गतिमान करावी ही या संस्थेच्या स्थापनेमागील दोन मुख्य उद्दिष्टे आहेत.

राज्य मराठी विकास संस्थेची मुद्रा ही आकाराने पिंपळगनासारखी असून ती मराठी वर्णमाला वापरून तयार करण्यात आली आहे. या उद्दिष्टानुसार सर्व स्तरांवर मराठीचा विकास साधण्यासाठी राज्य मराठी विकास संस्थेच्या वतीने स्वतंत्रपणे उपक्रम हाती घेण्यात येतात.

भाषा व संस्कृती या क्षेत्रात मराठी भाषेच्या अभिवृद्धीसाठी काम करणाऱ्या विविध शासकीय तसेच अशासकीय संस्थांमध्ये समन्वय राखून त्या संस्थांच्या साहाय्यानेही काही उपक्रम पार पाडण्यात येतात.

राज्य मराठी विकास संस्था मराठी भाषेच्या संवर्धनार्थ काम करते.

संस्थेच्या अधिकृत संकेतस्थळावर जाहीर केल्याप्रमाणे संस्थेची प्रमुख उद्दिष्टे महाराष्ट्राची व्यवहारभाषा, प्रशासनिक भाषा आणि ज्ञानभाषा या तिन्ही स्तरांवर मराठी भाषेचा

सर्वांगीण वापर वाढविण्यासाठी विविध मार्गांनी प्रयत्न करणे, कृषी, वैद्यक, उद्योग, व्यापार, विज्ञान, तंत्रज्ञान, प्रसारमाध्यमे इ. व्यवहारक्षेत्रांत मराठी भाषेचा वापर वाढविण्यासाठी आवश्यक साधनसामग्री विकसित करणे; तसेच भाषेशी संबंधित असलेल्या

तंत्रविद्यांचा विकास करणे. वेळेवेळी भाषिक पाहणीचे कालबद्ध कार्यक्रम निश्चित करून व मराठीच्या विविध व्यवसायक्षेत्रातील स्थितिगतीचे

निरीक्षण करून त्यांचे समाज भाषावैज्ञानिक अहवाल शासनाला सादर करणे, शासनव्यवहाराच्या प्रशासन, कायदा, न्याय, जनसंपर्क अशा विविध शासकीय व

निमशासकीय यंत्रणांमध्ये मराठी भाषेचा लोकाभिमुख आणि सुलभ वापर वाढविण्यासाठी भाषिक उपक्रम हाती घेणे व उपकरणे निर्माण करणे.

शिष्टाचार, औपचारिक भाषाव्यवहार व भाषाविवेकीय समृद्ध करण्यासाठी भाषिक नमुने निर्माण करणे व उपलब्ध करणे. मराठी भाषाभूत नव्या जागी निमिती होण्यासाठी

परिभाषेची घडण, निरनिराळ्या ज्ञानस्रोतांची उपलब्धी, भाषेचा सुजनशील वापर वाढविणारे कृतिकायक्रम यांना प्रोत्साहन देणे, बहुजनांच्या बोलीभाषा आणि प्रमाण

भाषा संवर्धनासाठी राज्य मराठी विकास संस्था



मराठीचा विकास : महाराष्ट्राचा विकास

राज्य मराठी विकास संस्था

मराठी भाषा विभाग, महाराष्ट्र शासन.

मराठी यांच्यातील अभिसरण वाढवून त्यांच्या समवर्ती संबंधातून मराठी भाषा अधिकाधिक लोकाभिमुख व समृद्ध करण्यासाठी प्रयत्न करणे, लेखनविषयक नियम, वर्णमाला, भाषिक वापराची यांत्रिक उपकरणे, संगणकीय आज्ञावली यांचा वापरत सुसुत्रता व

सुबोधता आणण्यासाठी शासनाला मार्गदर्शक तत्त्वे उपलब्ध करून देणे, माहिती तंत्रज्ञानविषयक गरजा लक्षात घेऊन मराठीत अनुरूप आज्ञावली विकसित करणे हि उद्दिष्टे आहेत.

२५ जून १९७९ रोजी मुंबई येथे महाराष्ट्र राज्यातील शैक्षणिक अभ्यासक्रमात व प्रशासनात मराठी भाषेचे स्थान या विषयावर एक परिषद घेण्यात आली होती. त्या परिषदेत मराठी

भाषेसाठी एक राज्यस्तरीय संस्था स्थापण्यात यावी, अशी सूचना करण्यात आली. याविषयी विस्तृत टिप्पणी करण्यासाठी एक अनौपचारिक अभ्यासगट निर्माण करण्याचा निर्णय शासनाने घेतला. या अभ्यासगटाचे निमंत्रक म्हणून प्रा.

वसंत बापट आणि अन्य सदस्य म्हणून प्रा. मे. पुं. रेगे, प्रा. वसंत दावतार, डॉ. अशोक केळकर आणि प्रा. मं.वि. राजाध्वक्ष यांची नियुक्ती

करण्यात आली. अभ्यासगटाच्या सदस्यांनी एक टिप्पणीवजा आराखडा तयार केला. जो मराठी भाषेच्या संवर्धनासाठी अनुकूल असा होता.

लोकजागर

नोव्हो नॉर्डिस्कचे वजन व्यवस्थापन औषध विगोव्ही आता भारतात उपलब्ध



नोव्हो नॉर्डिस्क ही डॅनिश औषध कंपनी आहे जिच्याकडे दीर्घकालीन रोगांची काळजी घेण्यासाठी १०० वर्षांहून जास्त काळाचा वारसा आहे आणि तिने भारतामध्ये विगोव्ही (इंजेक्शन घेण्यायोग्य सेमाग्लुटाइड) लॉन्च करण्याची घोषणा केली.

विविगोव्ही हे एक आठवड्यात एकदा इंजेक्शन घेण्यायोग्य रलुकार्गॉन-सारखे पेप्टाईड-१ रिसेप्टर अगॉनिस्ट (जी.एल.पी-१-आर.ए) असून हे स्थूलतेने त्रस्त असलेल्या लोकांसाठी भारतात दीर्घकालीन वजन व्यवस्थापन आणि महत्वाच्या प्रतिकूल हृदय व रक्तवाहिन्यासंबंधी घटनांची (एम.ए.एस.इ.ची) जोखीम कमी करण्यासाठी दर्शविलेले पहिले आणि एकमेव औषध आहे. हे पाच डोस ताकदीमध्ये उपलब्ध असून त्यात अभिनव वापरण्यास सुलभ पेन उपकरणाची सोय आहे.

विविगोव्ही हे एक प्रिस्क्रिप्शन-केवळ औषध आहे ज्यामध्ये लवण किंवा जास्त वजन असलेल्या लाखो भारतीयांचे जीवनमान सुधारण्याची क्षमता आहे. अभ्यासानुसार, भारतात सामान्यीकृत लवणपा असलेले

२५४ दशलक्ष लोक आणि पोटातील लवणपा असलेले ३५१ दशलक्ष लोक आहेत.

जास्त वजन आणि लवणपा असलेले लोक राहणाऱ्यांमध्ये भारत तिसऱ्या क्रमांकावर आहे. चिंताजनक म्हणजे, लवणपा हा २००० हून अधिक आजारांशी संबंधित आहे, ज्यामध्ये हृदय व रक्तवाहिन्यासंबंधी रोग, विशिष्ट प्रकारचे कर्करोग आणि टाईप २ मधुमेह यांचा समावेश आहे.

लवणपाबद्दल गैरसमजामध्ये असे म्हटले जाते की ते चुकीच्या जीवनशैली निवडी आणि स्वयं-शिस्तच्या अभावाचा परिणाम आहे. तथापि, लवणपा अनेक वेगवेगळ्या घटकांमुळे होतो, ज्यामध्ये अनुवंशशास्त्र, जीवशास्त्र, मनःशास्त्र, समाज आणि आणखी ज्या वातावरणात राहतो त्यासह. टाईप २ मधुमेह किंवा दमा यासारख्या इतर जुनाट आजारांप्रमाणे, लवणपासाठी प्रभावी उपचार उपायांसह दीर्घकालीन व्यवस्थापन आवश्यक आहे. विगोव्ही लाखो

भारतीयांमध्ये स्थूलतेने त्रस्त किंवा वजन जास्त असलेल्या लोकांच्या जीवनाच्या गुणवत्तेत सुधारणा करण्याची क्षमता ठेवते.

: संकलन व संयोजन :
सुबोध रणशेवरे, ९८३३१४६३५६
subodh.ransheve@rediffmail.com

त्यांच्या एकाही नेत्याची अजून ईडी चौकशी का झाली नाही?

■ महासागर प्रतिनिधी
अमरावती, दि. २५ :

प्रहार संघटनेचे नेते तथा माजी मंत्री बच्चू कडू यांनी सत्ताधारी भाजपवर सडकून टीका केली आहे. भाजप आणीबाणीपेक्षा वाईट वागली हे संपूर्ण देशाला माहिती आहे. हे लोक खरेच रामाचे भक्त असतील तर त्यांनी आजपर्यंत भाजपच्या कोणत्याही नेत्यावर ईडीची कारवाई का झाली नाही? हे

बच्चू कडूचा परखड सवाल



सांगवे, असे त्यांनी म्हटले आहे.

संसद व विधिमंडळाची अंदाज समिती ही प्रामुख्याने सरकारला काटकसरीचा सल्ला देते. पण याच समितीच्या अध्यक्ष व सदस्यांच्या २ दिवसांच्या जेवणावर चांदीच्या थाळीचा वापर करून लाखोंचा खर्च करण्यात आल्याची बाब समोर आली आहे. या उधळपट्टीमुळे राज्य विधिमंडळाच्या कारभार्यांवर टीका केली जात असताना बच्चू कडू यांनी भाजपवर उपरोक्त शब्दांत निशाणा साधला आहे.

बच्चू कडू म्हणाले, सद्यस्थितीत सरकारमध्ये अत्यंत भावनाशून्य लोक बसलेत. त्यांना कोणत्याही प्रकारच्या संवेदना नाहीत. आज राज्यात दररोज १०-१५ शेतकऱ्यांच्या आत्महत्या होत आहेत. रोजगार हमीच्या मजुरांना वेळेवर पगार मिळत नाही.

एकही भ्रष्टाचारी नाही का?

एकीकडे पैसे नसल्याचे सांगायचे आणि दुसरीकडे अशी उधळपट्टी करायची. हे पाहून सर्वसामान्य माणसांना किती वेदना होत असतील याची कुणालाही कल्पना नाही. सत्तेवरचा अंकुश आता सुटलेला आहे. एखाद्या कसाबाचे एकदा चारा खाऊ

घालायचा आणि दररोज गाई-म्हशी कापायच्या याला काय अर्थ आहे? तुम्ही वेगळे काय करता? तुम्ही रामाचे खरे भक्त असाल तर सांगा भाजपच्या एकाही नेत्याची आजपर्यंत ईडीची चौकशी का झाली नाही? तुमच्यात एकही भ्रष्टाचारी नाही का? तुम्ही आणीबाणीपेक्षाही वाईट वागले हे संपूर्ण देशाला माहिती आहे, असे ते म्हणाले.

जेलवारी झाली तरी

बच्चू कडू यांनी आपल्याला कोणत्याही पदाची अभिलाषा नसल्याचेही यावेळी ठणकावून सांगितले. अनेकांना वाटत होते माझ्या मनात पदाची लालसा आहे. पण ते चुकीचे आहे. आमदारकी गेली किंवा अध्यक्षपद गेले म्हणजे बच्चू कडू थांबणार असे नाही.

माझी एखादी जेलवारी झाली तरी मी थांबणार नाही. पण हुकूमशाही किती करावी याची काही मर्यादा आहेत. अपात्र केले, यांची फाईल एक महिना कुठे दाना काढा होती? अजूनही मला अपात्रतेची नोटीस मिळाली नाही. हा मला बदनाम करण्याचा प्रयत्न आहे.

भाजपमधील काही जण आम्हाला बदनाम करत आहेत. बँक तोट्यात असल्याची आवई उठवत आहेत. संचालकांनीही बँकेची बदनामी करू नये. मी मुख्यमंत्री देवेंद्र फडणवीस यांना फोन करेन, कॉम्प्लाइन्स होईल असे अनेकांना वाटत होते. पण असे काहीही होणार नाही. कारण माझ्या आडनावातच कडू लागले आहे, असे बच्चू कडू म्हणाले.

मित्रांच्या गाडीला अपघात तिघांचा जागीच मृत्यू

■ वृत्तसंस्था, संभाजीनगर, दि. २५ :

शहरातील एका धाब्यावर जेवण करून परतणाऱ्या पाच मित्रांच्या गाडीला भीषण अपघात झाला.

या अपघातात तीन जणांचा जागीच मृत्यू झाला असून, इतर दोघे गंभीर जखमी झाले आहेत. अपघाताचे कारण अद्याप स्पष्ट झाले नसले तरी, वाहनाचा वेग जास्त असल्याची प्राथमिक माहिती समोर येत आहे.

हे मित्र शहरानजिकच्या एका धाब्यावर जेवण केल्यानंतर परत येत होते. त्याचवेळी त्यांच्या कारला अपघात होवून तिघांचाही मृत्यू झाला.

कार चालकाच्या मारहाणीनंतर

रिक्षाचालकाची आत्महत्या

ठाणे जिल्ह्यातील डोंबिवलीच्या मोठा गाव परिसरात एका भीषण घटनेने खळबळ उडाली आहे. कार चालकाचे मारहाण करून २ लाख रुपयांची नुकसान भरपाई मागितल्याने तणावाखाली आलेल्या ७० वर्षीय रिक्षाचालक मुंजाजी शेळके यांनी आज आत्महत्या केली.

मिळालेल्या माहितीनुसार, रात्री आठ आणि कारची धडक झाली होती. त्यानंतर कार चालक, जो ठाकरे गटाचा पदाधिकारी असल्याची प्राथमिक माहिती आहे, त्याने मुंजाजी शेळके यांना मारहाण केली आणि डबबू ठेवत २ लाख रुपयांची मागणी केली. मध्यरात्री ३ वाजता त्यांची सुटका झाल्यानंतर शेळके यांनी टीकाचे पाऊल उचलले.

या घटनेने संतप्त झालेल्या शेळके यांच्या नातेवाईकांनी विष्णू नगर पोलीस ठाण्यासमोर ठिय्या आंदोलन सुरू केले आहे. जोपर्यंत आरोपी कार चालकाविरोधात गुन्हा दाखल होत नाही, तोपर्यंत मृतदेह ताब्यात घेणार नाही, अशी भूमिका त्यांनी घेतली आहे. पोलीसांनी तपास सुरू केला आहे.

ट्रक-ऑटोरिक्षाचा अपघात; २ ठार

■ महासागर प्रतिनिधी, अकोला, दि. २५ :

पातूर-बाळापूर रोडवरील आयटीआय कॉलेजसमोर मंगळवारी भीषण अपघातात दोन जणांचा जागीच मृत्यू झाला असून चार जण गंभीर जखमी झाले. ओव्हरटेक करताना ट्रकने मागून दिलेल्या धडकेनंतर ऑटोरिक्षा दृष्टीने येणाऱ्या ट्रकवर आदळल्याने ही दुर्घटना घडली.

ऑटोरिक्षा क्रमांक एमएच ३० बीसी २०७१ हा अकोला येथून पातूर मार्गे अंबाशीकडे जात होता. देऊळगावजवळ ट्रक ओव्हरटेक करण्याच्या प्रयत्नात ऑटोला मागून धडक दिली. या धडकेमुळे ऑटोरिक्षा विरुद्ध दिशेने जाणाऱ्या दुसरा ट्रक आदळला. त्यामुळे ऑटोचा पूर्णपणे चुराडा झाला.



वर्गातच घेतला शिक्षकाने गळफास

■ वृत्तसंस्था, जळगाव, दि. २५ :

एका शिक्षकाने शाळेच्या मधल्या सुट्टीत वर्गातच गळफास लावून आत्महत्या केल्याची खळबळजनक घटना जळगाव जिल्ह्यातील पाचोऱ्यात घडली. या शिक्षकाने हे टीकाचे पाऊल का उचलले? हे अद्याप स्पष्ट झाले नाही. पण वर्गात शिक्षकाचा मृतदेह पाहून विद्यार्थ्यांत भीतीचे वातावरण पसरले आहे.

पाचोरा स्थित सुपडू भादु विद्या मंदिर शाळेत ही घटना घडली आहे. रवींद्र भारत महाले असे आत्महत्या केलेल्या शिक्षकाचे नाव आहे. त्यांनी बुधवारी सकाळी १०.३० वा. शाळेच्या दुसऱ्या मजल्यावरील एका वर्गात गळफास लावून आत्महत्या केली. यावेळी विद्यार्थी मधल्या सुट्टीसाठी वगाबहिरे गेले होते. वर्गात कुणीही नव्हते. ही संधी साधून रवींद्र महाले यांनी

आत्महत्या केली. सुट्टीनंतर विद्यार्थी वर्गात परतले असता त्यांना शिक्षक गळफास घेतलेल्या स्थितीत आढळले. हे पाहून त्यांनी एकच आरडाओरडा सुरू केला. त्यानंतर ही घटना समोर आली.

शिक्षक रवींद्र महाले यांनी आत्महत्या का केली? हे अद्याप स्पष्ट झाले नाही. पण ही घटना शाळा सुरू असताना घडल्यामुळे विद्यार्थी वर्गात भीतीचे वातावरण पसरले आहे. या घटनेची माहिती मिळताच पाचोरा पोलीसांनी घटनास्थळी धाव घेत मृतदेह ताब्यात घेतला.

पोलिस या घटनेचा सर्वच अंगाने तपास करत आहेत. पण तूर्त मानसिक तणावामुळे रवींद्र महाले यांनी आत्महत्या केली असेल असा प्राथमिक अंदाज व्यक्त केला जात आहे. या प्रकरणी पाचोरा पोलिस ठाण्यात अकस्मात मृत्यूची नोंद करण्यात आली आहे.

नांदेडमध्ये सरकारच्या आदेशाची होळी, सांगलीत जमिनीची मोजणी पाडली बंद शक्तिपीठ महामार्गाविरोधात शेतकरी आक्रमक

■ वृत्तसंस्था, नांदेड / सांगली, दि. २५ :

मुख्यमंत्री देवेंद्र फडणवीस यांच्या नेतृत्वातील महायुती सरकारने शक्तिपीठ महामार्गाच्या भूसंपादनाला मंजुरी दिली आहे. मुख्यमंत्र्यांचा महत्वाकांक्षी प्रकल्प असणाऱ्या या महामार्गासाठी सरकारने तब्बल २० हजार कोटींची तरतूद केली आहे. पण आता शेतकऱ्यांनी या महामार्गाला कडाडून विरोध सुरू केला आहे. नांदेड येथील शेतकऱ्यांनी सरकारच्या यासंबंधीच्या आदेशाची होळी केली असून, सांगली येथील शेतकऱ्यांनीही महामार्गाची मोजणी बंद पाडली आहे.

शक्तिपीठ महामार्ग हा नागपूर व गोवा या दोन शहरांना जोडणार आहे. हा महामार्ग वर्धा, यवतमाळ, हिंगोली, नांदेड, परभणी, बीड, लातूर, सोलापूर, कोल्हापूर, सिंधुदुर्ग मार्गे गोव्यापर्यंत जाणार आहे. पण या महामार्गात अनेक सुपीक जमिनी जाणार आहेत.

त्यामुळे शेतकऱ्यांनी या महामार्गाकडाला विरोध केला आहे. परिणामी, सरकार व शेतकरी यांच्यात या मुद्यावरून तीव्र संघर्ष होण्याची शक्यता आहे. नांदेडच्या मालेगाव येथे शेतकऱ्यांनी या महामार्गाविषयी काढलेल्या आदेशाची होळी केली आहे.

या आंदोलनात नांदेड, परभणी व हिंगोली येथील शेकडो शेतकरी सहभागी झाले होते. शक्तिपीठ महामार्ग शेतकऱ्यांच्या हिताचा नाही.



काही मोजक्याच लोकांच्या हितासाठी हा मार्ग